



रशान्त्री राजनाथ सिंह बोले- सेनाओं का एकीकरण नीतिगत मामला नहीं - 12



भारत ईएफटीए व्यापार समझौता आज से लागू - 12



गाजा युद्ध खत्म करने के लिए ट्रंप की 20 सूत्री योजना, नेतन्याहू भी सहमत - 13



पाकिस्तानी खिलाड़ियों की छींटाकरी का जवाब कप जीतना था - 14

आज का मौसम

32.0^o

अधिकतम तापमान

25.0^o

न्यूनतम तापमान

सूर्योदय

06.08

सूर्यास्त

06.03

आमृत विचार

| मुरादाबाद |

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ
बरेली
कानपुर

मुरादाबाद
अयोध्या
हल्द्वानी

बुधवार, 1 अक्टूबर 2025, वर्ष 6, अंक 184, पृष्ठ 14

■ मूल्य 6 रुपये

ब्रीफ न्यूज

इंडिगो की उड़ान को मिली बम की धमकी

नई दिल्ली । मुंबई से राष्ट्रीय राजधानी आने वाली इंडिगो की एक उड़ान को मंगलवार सुबह बम की धमकी मिली । उड़ान संख्या 6ई-762 में लगभग 200 लोग सवार थे और सुरक्षा एजेंसियों ने इस धमकी को अस्पष्ट पाया । इंडिगो के एक प्रवक्ता ने बताया कि मंगलवार को मुंबई से दिल्ली जाने वाली उड़ान संख्या 6ई-762 में सुरक्षा संबंधी खतरे का पता चला जिसके बाद स्थापित प्रक्रिया का पालन करते हुए हमने संबंधित अधिकारियों को तुरंत सूचित किया । दिल्ली हवाई अड्डे पर इस उड़ान के लिए पूर्ण आपातस्थिति घोषित कर दी गई थी ।

ईडी ने कुर्क की 15.41 करोड़ रुपये की संपत्ति

नई दिल्ली । प्रवर्तन निदेशालय (ईडी) ने वस्तु एवं सेवा कर (जीएसटी) से जुड़े एक बड़े धोखाधड़ी मामले में 15 .41 करोड़ रुपये की अवल संपत्तियां कुर्क की है । ईडी के अधिकारियों ने मंगलवार को बताया कि यह कार्रवाई रांची अंचल कार्यालय द्वारा शुरू की गई । कुर्क की गई 10 अवल संपत्तियां कोलकाता और हावड़ा में स्थित हैं । ये संपत्तियां बड़े पैमाने पर जीएसटी धोखाधड़ी करने वाले गिरोह के मास्टरमाइंड अमित गुप्ता और उसके सहयोगियों की हैं ।

ओडिशा एसआई भर्ती लिखित परीक्षा स्थगित

भुवनेश्वर । ओडिशा पुलिस में उपनिरीक्षकों की भर्ती के लिए लिखित परीक्षा को तीसरी बार स्थगित कर दिया गया । ओडिशा पुलिस भर्ती बोर्ड (ओपीआरबी) द्वारा मंगलवार को जारी बयान में कहा गया है कि संयुक्त पुलिस सेवा परीक्षा -2024 (सीपीएसई) की लिखित परीक्षा पांच और छह अक्टूबर को आयोजित होने वाली थी । जिसे कुछ अप्रत्याशित घटनाक्रमों के मद्देनजर स्थगित करने का निर्णय लिया है ।

दिल्ली हवाई अड्डे पर 5 उड़ानों के मार्ग बदले

नई दिल्ली । राष्ट्रीय राजधानी में मंगलवार दोपहर खराब मौसम के कारण दिल्ली हवाई अड्डे पर पांच उड़ानों का मार्ग परिवर्तित किया गया । मंगलवार को दिल्ली एवं पनसीआर में भारी वर्षा हुई तथा विभिन्न एयरलाइन ने परामर्श जारी किया कि उड़ान संचालन प्रभावित हो सकता है । दोपहर सवा 12 बजे और साढ़े 12 बजे के बीच दिल्ली हवाई अड्डे पर उतरने वाली पांच उड़ानों को जयपुर की ओर मोड़ दिया गया ।

अंतरिक्ष उड़ान के लिए पंजीकरण किया शुरू

नई दिल्ली । अमेरिका स्थित अंतरिक्ष अन्वेषण एवं अनुसंधान एजेंसी (सैरा) छह लोगों को उप-कक्षीय उड़ान पर ले जाने की योजना बना रही है, कंपनी ने मंगलवार को टेलीग्राम इंस्टेंट मैसेजिंग प्लेटफॉर्म पर एक मिनि-पैलिक्वेशन के माध्यम से भविष्य के ब्लू ऑरिजिन न्यू शैपड मिशन के लिए पंजीकरण शुरू कर दिए । इच्छुक अंतरिक्ष यात्री टीओएन गहन निरीक्षण के आलोक में सैरा मिशन कंट्रोल मिनी एप का उपयोग करके न्यू शैपड मिशन के लिए पंजीकरण कर सकते हैं ।

बिहार में अंतिम मतदाता सूची जारी

पटना, एजेंसी

निर्वाचन आयोग ने मंगलवार को विशेष गहन पुनरीक्षण (एसआईआर) की प्रक्रिया के तहत दावे और आपत्तियों पर विचार करने के बाद बिहार में विधानसभा चुनाव से पहले अंतिम मतदाता सूची जारी कर दी । बिहार के मुख्य निर्वाचन अधिकारी ने आयोग को टैग करते हुए अपने फेसबुक पेज पर इसकी जानकारी दी ।

उन्होंने अपने पोस्ट में लिखा कि विशेष गहन पुनरीक्षण के आलोक में 30 सितंबर को अंतिम मतदाता सूची प्रकाशित कर दी गई है । लोग संबंधित लिंक पर क्लिक कर अपने नाम देख सकते हैं । हालांकि, राज्यभर का अतिरिक्त आंकड़ा अभी आना बाकी है । मसौदा सूची में मतदाताओं की संख्या 7.24 करोड़ थी, जिसमें अनुपस्थित,

- एसआईआर के बाद पटना में 1.63 लाख नए मतदाता जुड़े**



स्थानांतरित या मृत पाए गए करीब 65 लाख नाम हटाए गए थे । इसी बीच, पटना जिला प्रशासन ने एक बयान जारी कर बताया कि जिले के 14 विधानसभा क्षेत्रों में कुल मतदाताओं की संख्या करीब 48.15 लाख है । यह संख्या एक अगस्त को प्रकाशित मसौदा मतदाता सूची की तुलना में 1.63 लाख अधिक है । जिले में महिला मतदाताओं की संख्या 22.75 लाख है और दीधा विधानसभा

क्षेत्र में सबसे अधिक 4.56 लाख मतदाता दर्ज हैं ।

बिहार विधानसभा चुनाव की घोषणा जल्द होने की संभावना है । इस बीच, देशव्यापी स्तर पर किए जाने वाले आयोग के इस एसआईआर अभियान ने विवाद खड़ा कर दिया है । विपक्षी दलों ने आरोप लगाया है कि यह प्रक्रिया उन मतदाताओं के नाम गलत तरीके से हटाने के लिए की जा रही है जो सत्तारूढ़ भाजपा नेतृत्व की राष्ट्रीय जनतांत्रिक गठबंधन (राजग) को वोट नहीं देंगे । कुछ दलों ने इस मामले को उच्चतम न्यायालय में भी उठाया है । वहीं केंद्रीय गृह मंत्री अमित शाह समेत भाजपा नेताओं का कहना है कि एसआईआर घुसपैठियों को बाहर करने के लिए जरूरी है, जिन्हें विपक्षी इंडिया गठबंधन बचाना चाहता है और मतधिकार दिलाना चाहता है ।

नाबालिग से शादी दुष्कर्म से बचाव का आधार नहीं

मुंबई, एजेंसी

मुंबई उच्च न्यायालय ने 29 वर्षीय एक व्यक्ति के खिलाफ बलात्कार का मामला रद्द करने से यह कहते हुए इनकार कर दिया है कि उसे केवल इसलिए पॉक्सो अधिनियम के तहत आरोपों से मुक्त नहीं किया जा सकता, क्योंकि उसने पीड़ित नाबालिग लड़की से शादी की थी और अब उनका एक बच्चा भी है ।

उच्च न्यायालय की नागपुर पीठ ने 26 सितंबर को पारित आदेश में व्यक्ति की इस दलील को स्वीकार करने से इनकार कर दिया कि वह 17 वर्षीय लड़की के साथ सहमति से संबंध में था और उसने शादी का पंजीकरण तभी कराया, जब वह 18 वर्ष की हो गई । न्यायमूर्ति उर्मिला जोशी फाल्के और न्यायमूर्ति नंदेश देशपांडे की पीठ ने कहा कि नाबालिगों के बीच या उनके साथ संबंध में तथ्यात्मक सहमति यौन अपराधों से बच्चों का संरक्षण (पॉक्सो) अधिनियम के प्रावधानों के तहत अप्रासंगिक है ।

अदालत ने आरोपी व्यक्ति और उसके परिवार के सदस्यों द्वारा दायर उस अर्जी को खारिज कर दिया, जिसमें अकोला पुलिस द्वारा उनके खिलाफ इस साल जुलाई में दर्ज की गई प्राथमिकी रद्द करने का अनुरोध

- मुंबई हाईकोर्ट ने खारिज की पॉक्सो एक्ट के तहत दाखिल अपील**



किया गया था । उन पर भारतीय न्याय संहिता (बीएनएस), पॉक्सो अधिनियम और बाल विवाह निषेध अधिनियम के प्रावधानों के तहत मामला दर्ज किया गया था ।

अभियोजन पक्ष के अनुसार, पीड़िता 17 साल की थी जब उसकी शादी हुई थी और उसने इसी साल मई से एक बच्चे को जन्म दिया । पीड़िता की शादी आरोपी से उस वक्त कर दी गई, जब उसके परिवार को पता चला कि आरोपी ने नाबालिग का यौन उत्पीड़न किया है । आरोपी ने दावा किया कि वह लड़की के साथ सहमति से संबंध में था और उसकी शादी 18 साल की होने के बाद कानूनी रूप से पंजीकृत हुई थी । उसने आगे दावा किया कि अगर उस पर मुकदमा चलाया गया और उसे सजा दी गई, तो पीड़िता और उसके बच्चे को नुकसान होगा तथा उन्हें समाज में स्वीकार नहीं किया जाएगा । लड़की भी अदालत में पेश हुई, उसने कहा कि उसे प्राथमिकी रद्द किए जाने पर कोई आपत्ति नहीं है ।

भेड़ियों के हमले में वृद्ध दंपती की मौत

संवाददाता, कैसरगंज (बहराइच)

अमृत विचार : कैसरगंज तहसील के मंझारा तौकली ग्राम में आदमखोर भेड़ियों का हमला थमने का नाम नहीं ले रहा है । सोमवार की आधी रात के बाद मड़हे (झोपड़ी) में सो रहे बुजुर्ग दंपती पर भेड़ियों ने हमला कर उन्हें मार डाला । दोनों के क्षत-विक्षत शव मंगलवार की सुबह मिले । हमले में अन्य तीन लोग भी घायल हुए हैं ।

सूचना पर वन विभाग के एसडीओ राशिद जमील दलबल के साथ मौके पर पहुंचे तो ग्रामीणों ने लाठी-डंडा लेकर उन्हें दौड़ा लिया । सबने किसी तरह भागकर अपनी जान बचाई । एसडीओ राशिद जमील की गाड़ी को

भाजपा के वरिष्ठ नेता विजय कुमार मल्होत्रा का निधन

नई दिल्ली । भाजपा की दिल्ली इकाई के पहले अध्यक्ष

और पांच बार दिल्ली के सांसद रहे वरिष्ठ नेता विजय कुमार मल्होत्रा (93) का मंगलवार सुबह निधन हो गया । मल्होत्रा का पिछले कुछ दिन से एम्स में उपचार चल रहा था । मल्होत्रा का पार्थिव शरीर 1 अक्टूबर को दोपहर 12 से दो बजे तक भाजपा कार्यालय में अंतिम दर्शन के लिए रखा जाएगा । अंतिम संस्कार लोधी रोड श्मशान घाट पर होगा । राष्ट्रपति द्रौपदी मुर्मू, उपराष्ट्रपति सीपी राधाकृष्णन और प्रधानमंत्री नरेन्द्र मोदी सहित कई नेताओं ने शोक व्यक्त किया ।

आतंक जारी

- तीन अन्य घायल, ग्रामीणों ने वन विभाग की टीम को खदेड़ा**



क्षतिग्रस्त कर दिया गया है ।

कैसरगंज रेंज के मंझारा तौकली गांव के प्यारेपुरवा निवासी खेदन (75) पत्नी मनकी (65) के

साथ खेत की रखवाली को गए थे । आधी रात बाद दोनों खेत में ही बनी झोपड़ी में सो गए । मंगलवार सुबह नौ बजे तक उनके घर न लौटने पर परिवार के लोग खेत गए । वहां देखा कि दोनों के शव क्षत-विक्षत पड़े थे । भेड़ियों ने दोनों के शरीर के ऊपरी हिस्से को खा लिया था । ग्रामीणों का कहना है कि गन्ने के खेतों में भेड़ियों का झुंड घूमता देखा गया है । भेड़िए के हमले में मीना देवी, धनपतिया और सेबरी भी घायल हो गए । घटना की जानकारी मिलते ही ग्रामीणों में आक्रोश व्याप्त हो गया । दो दिन पहले इलाक़े में एक भेड़िए के मारे जाने के बाद ग्रामीणों ने राहत की सांस ली थी, लेकिन फिर हमले में हुई दो मौतों से ग्रामीणों में आक्रोश है ।

रिलायंस इंफ्रा के 6 परिसरों पर छापेमारी

मुंबई, एजेंसी

प्रवर्तन निदेशालय (ईडी) ने मशहूर उद्योगपति अनिल अंबानी से जुड़ी रिलायंस इंफ्रास्ट्रक्चर (आरइन्फ्रा) के इंदौर और मुंबई स्थित छह परिसरों पर छापे मारे हैं । यह छापेमारी विदेशी मुद्रा प्रबंधन अधिनियम (फेमा) का उल्लंघन करके कथित रूप से अवैध रूप से विदेश भेजे गए धन और 17,000 करोड़ रुपये से अधिक के ऋा के गलत इस्तेमाल के मामले की जांच के तहत की गई है । हालांकि यह पता

- फेमा जांच के तहत ईडी ने की अनिल अंबानी से जुड़ी कंपनियों पर कार्रवाई**

नहीं चल पाया है कि छापों के दौरान अब तक कोई जन्ती हुई है या नहीं । ईडी ने हाल ही में सेबी की एक रिपोर्ट के निष्कर्षों का हवाला देते हुए आरोप लगाया कि आरइन्फ्रा ने एक कंपनी से दूसरी कंपनी में डिपॉजिट के बहाने रिलायंस समूह की अन्य संस्थाओं को धन हस्तांतरित किया । ये लेनदेन कथित तौर पर, सीएलई नामक एक कंपनी के माध्यम से किए गए थे ।

ईडी के आरोप के अनुसार, आरइन्फ्रा ने इसे संबंधित पक्ष के रूप में नहीं बताया । ईडी के अनुसार, यह कथित तौर पर अनिवार्य शेयरधारक औरऑडिट कमेटी की मंजूरी से बचने के लिए किया गया । गौरतलब है कि गत अगस्त में, अनिल अंबानी अपने समूह की कंपनियों से जुड़े धोखाधड़ी मामलों से जुड़ी मनी लॉन्ड्रिंग जांच के सिलसिले में ईडी के सामने पेश हुए और धन शोधन निवारण अधिनियम (पीएएमएलए) के प्रावधानों के तहत उनके बयान दर्ज हुए ।

कई जिलों में आफत बनकर टूटी बारिश, 7 लोगों की मौत

कानपुर, उज्ज्नाव सहित कई जनपदों में हुई बिजली गिरने की घटनाएं

- आगरा, मथुरा, मैनपुरी, लखीमपुर फिरोजाबाद में जनजीवन प्रभावित**

राज्य ब्यूरो, लखनऊ

अमृत विचार : विदा होने से पहले मानसून ने अचानक जोरदार असर दिखाया है । प्रदेश के कई जिलों में हुई बारिश ने जहां उमस से लोगों को राहत दिलाई तो वहीं कई जिलों में आफत बनकर टूटी । कानपुर, उज्ज्नाव, आगरा, मथुरा, मैनपुरी और फिरोजाबाद में बारिश का कहर देखने को मिला । लखनऊ, सीतापुर, बरेली व बाराबंकी में रिमझिम बरसात हुई ।

महोबा के थाना महोबकंड के कनकुआं गांव निवासी सीतारानी (45) पुत्री ममता (26) के साथ खेत में मृगफली उखाड़ने के लिए गई थी । बिजली गिरने से दोनों की मौत हो गई । वहीं बपरंथा गांव निवासी अरविंद (32) बकरियों को चरा रहा था तभी बिजली गिरने से मौत हो गई । उधर, कन्नौज जिले में तेज बारिश के साथ बिजली गिरने से दो महिलाओं समेत तीन की मौत हो गई । बिजली गिरने से बिरियन नगला, छिबरामऊ निवासी वीरेंद्र कुमार (50), तालग्राम थाना



कानपुर के सर्वोदय नगर में बारिश से हुआ जलभराव ।

● अमृत विचार

उमस से राहत, कई जिलों में यलो अलर्ट
मंगलवार को हुई बारिश से उमस भरी गर्मी से राहत मिली है । मौसम विभाग का कहना है कि यह राहत दशहरे तक जारी रहेगी । हालांकि, अक्टूबर के पहले सप्ताह तक राज्य के पूरे हिस्से से मानसून लौट जाएगा । लेकिन बंगाल की खाड़ी में बने नए अवदाब के कारण एक सप्ताह तक कई हिस्सों में बारिश हो सकती है । ऐसे में कई जिलों में येलो अलर्ट भी जारी है ।

क्षेत्र में महिला सीता और इंदरगढ़ क्षेत्र में महिला सोनी की मौत हो गई । दो मवेशियों की भी मौत हुई है । आगरा में बिजली गिरने से जगनेर थाना क्षेत्र के गांव शाहगंज में मंगलवार को राजेश पत्नी देवेंद्र की मौत हो गई । वहीं दूसरी जगह खेत पर काम कर रहे धीरेन्द्र व भोलू गंभीर रूप से झुलस गए । मथुरा में एक कार पानी में डूब गई, जिसमें पूरा परिवार फंस गया । जैसे-तैसे

ट्रैफिक पुलिस वालों ने बचाया । वहीं, लखीमपुर और मैनपुरी में भी झमाझम बारिश हुई है । बारिश के चलते किसानों की पकी हुई धान की फसल भी खराब हो गई । आईएमडी के मुताबिक, नोएडा, गाजियाबाद, बागपत, हापड़, मुरादाबाद, बरेली, मथुरा, लखनऊ, कानपुर, झांसी एवं बुंदेलखंड के जिलों समेत करीब 40 जिलों में आंधी के साथ मध्यम बारिश हो सकती है ।

पहचान छिपाकर गरबा में गए तो होगी कार्रवाई

राज्य ब्यूरो, लखनऊ

अमृत विचार : वास्तविक

पहचान छिपाकर गरबा-डांडिया में शामिल होने वालों पर यूपी पुलिस की सख्त नजर है । आयोजकों ने भी कार्यक्रम स्थलों पर आधार कार्ड देखकर ही प्रवेश देने की व्यवस्था कर रखी है ।

सांस्कृतिक कार्यक्रमों में संदिग्ध व्यक्तियों के प्रवेश पर रोक है, ऐसे में शुचिता भंग करने वालों पर कार्रवाई होगी । इस बीच राज्य महिला आयोग ने भी प्रदेश के सभी जिलाधिकारियों, आला पुलिस अधिकारियों को पत्र लिख

- राज्य महिला आयोग की डीएम पुलिस अफसरों से अपील**

कर सतर्कता बरतने के निर्देश दिए हैं । उप्र. राज्य महिला आयोग की अध्यक्ष डॉ. बबिता सिंह चौहान ने कहा है कि वर्तमान में नवरात्रि, दुर्गा पूजा, दशहरा जैसे पर्व मनाए जा रहे हैं ।

गरबा, डांडिया, रासलीला जैसे सांस्कृतिक एवं धार्मिक आयोजन भी हो रहे हैं, जिनमें कुछ असामाजिक तत्व अपनी वास्तविक पहचान छिपाकर प्रवेश कर जाते हैं, उनकी पहचान कर सख्त कार्रवाई की जाए ।










शुभ अक्षय्याष्टमी
मां शैलपुत्री

डा. ज्योत्सना श्रीवास्तव
M.B.B.S., M.S.

स्त्री प्रसूति एवं बांझपन रोग विशेषज्ञ | समय प्रातः 11 बजे से 4 बजे तक




शुभ अक्षय्याष्टमी
मां ब्रह्मचारिणी

डॉ. रिचा अग्रवाल
(OBS, GYNE & INFERTILITY SPECIALTY)




शुभ अक्षय्याष्टमी
मां चन्द्रघंटा

RUCHI AGARWAL
MANAGING DIRECTOR
INTERNATIONAL BRASS COLLECTION




शुभ अक्षय्याष्टमी
मां कूष्मांडा

सर्वेश कुमारी




शुभ अक्षय्याष्टमी
मां स्कन्दमाता

ज्योति गोखले

सर्वमङ्गलमाङ्गल्ये
शिवे सर्वार्थसाधिके ।
शरण्ये त्र्यम्बके गौरि
नारायणि नमोऽस्तु ते ॥



या देवी सर्वभूतेषु
शक्ति-रूपेण संस्थिता ।
नमस्तस्यै नमस्तस्यै
नमस्तस्यै नमो नमः ॥




शुभ अक्षय्याष्टमी
मां कात्यायनी

शशि जैन, अध्यक्ष
नगर पालिका परिषद, अमरोहा




शुभ अक्षय्याष्टमी
मां शैलपुत्री

डॉ. प्रियंका शुक्ला
कार्यकारी अध्यक्ष श्री त्रिपुरेश्वरी शक्तिपीठ, रामपुर





शुभ अक्षय्याष्टमी
मां महागौरी

श्रीमती गोमती देवी मिश्रा
पत्नी पंडित विश्वनाथ प्रसाद मिश्रा
पुजारी शक्ति दरबार रामपुर ब्रह्म समर्पित ब्राह्मण महासभा सम्पूर्ण भारत रजि रामपुर अर्चक पुरोहित प्रकोष्ठ महिला प्रकोष्ठ संरक्षक




शुभ अक्षय्याष्टमी
मां सिद्धिदात्री

बबिता शर्मा



मां दुर्गा की नौवीं शक्ति का नाम सिद्धिदात्री हैं। ये सभी प्रकार की सिद्धियों को देने वाली हैं। नवरात्र पूजन के नौवें दिन इनकी उपासना की जाती है। इस दिन शास्त्रीय विधि-विधान और पूर्ण निष्ठा के साथ साधना करने वाले साधक को सभी सिद्धियों की प्राप्ति हो जाती है। सृष्टि में कुछ भी उसके लिए अगम्य नहीं रह जाता है। देवी सिद्धिदात्री की पूजा से केतु का असर कम होता है।

बीज मंत्र...॥ क्लीं ऐं सिद्धये नमः॥

सपा सांसद रुचि वीराने बरेली में प्रॉपर्टी सीलिंग पर जताया विरोध

मुरादाबाद, अमृत विचार: समाजवादी पार्टी की सांसद रुचि वीराने बरेली में लौकीर रजा और उनके सहयोगियों की प्रॉपर्टी सीलिंग के खिलाफ कड़ा विरोध जताया है। उन्होंने प्रशासन की इस कार्रवाई को संविधान के खिलाफ और विशेष समुदाय के लोगों को टारगेट करने वाला बताया है। बोलों, हिंदुस्तान में रहने वाला कोई भी नागरिक ज़ापन दे सकता है, विरोध-प्रदर्शन कर सकता है और नबी से, अवतार से या भगवान से मोहब्बत कर सकता है।

मंगलवार को आवास पर हुई प्रेस वार्ता में कहा कि लौकीर रजा को पहले गिरफ्तार किया गया और अब बिना कोर्ट के आदेश के उनकी संपत्ति नष्ट की जा रही है। मुख्यमंत्री के जो भी प्रदेश में भय फैलाएगा, उसे ठोक दिया जाएगा के बयान पर सवाल उठाते हुए कहा कि आई लव मोहम्मद या आई लव राम कृष्ण कहता है, तो इसमें भय फैलाने वाली क्या बात हो सकती है। बनारस में हाँकी खिलाड़ी मो. शाहिद के मकान पर बुलडोजर की कार्रवाई को दुर्भाग्यपूर्ण बताया।

त्योहारों पर चलेंगी अतिरिक्त ट्रेनें, बर्थ उपलब्धता जारी

कार्यालय संवाददाता, मुरादाबाद

अमृत विचार: आगामी त्योहारों पर यात्रियों की बढ़ती भीड़ देखते हुए रेल प्रशासन ने अक्टूबर माह में नियमित ट्रेनों के साथ अतिरिक्त स्पेशल ट्रेनों का संचालन करने का निर्णय लिया है। सीटों और बर्थों की उपलब्धता की जांच की गई है, जिसमें पर्याप्त संख्या में बर्थ खाली पाई गई हैं।

सीनियर डीसीएम आदित्य गुप्ता ने बताया कि मुरादाबाद से गोरखपुर जाने वाली ट्रेनों में द्वितीय एसी श्रेणी (2ए) में 3 अक्टूबर को 04010 में 31, 04022 में 57, 05302 में 34 और 04829 में 43 बर्थ उपलब्ध हैं। तृतीय एसी (3ए) श्रेणी में 04010 में 9, 04022 में 289, 05302 में 121, 04829 में 143 तथा 15058 में 8 अक्टूबर को 9 बर्थ उपलब्ध हैं। इकॉनमी एसी (3ई) श्रेणी में 3 अक्टूबर को 05302 में 36, 04010 में 47, 7 अक्टूबर को 05576 में 1149 और 4 अक्टूबर को 14692 में 1 सीट उपलब्ध है। स्लीपर (एसएल) श्रेणी में 3 अक्टूबर को 04022 में 14, 5 अक्टूबर को 05050 में 7 और 4 अक्टूबर को 14692 में 7

निराशा

इंटरनेशनल ट्रेड शो में चार दिन में सिर्फ 50 हजार की बिक्री

सखियों को नहीं मिला उम्मीद के मुताबिक लाभ

कार्यालय संवाददाता, मुरादाबाद

अमृत विचार: ग्रेटर नोएडा में आयोजित इंटरनेशनल ट्रेड शो में जिले की राष्ट्रीय ग्रामीण आजीविका मिशन (एनआरएलएम) के तहत संचालित सिल्क हथकरघा स्वयं सहायता समूह की सखी को उम्मीद के अनुरूप सफलता नहीं मिली। चार दिवसीय इस मेले के लिए वह लाखों का माल ले गई थीं लेकिन बिक्री हजारों में ही रही।

ग्रेटर नोएडा में आयोजित इंटरनेशनल ट्रेड शो से लौटी सिल्क हथकरघा समूह की अध्यक्ष ब्लॉक भगतपुर टांडा गांव टहा मदन निवासी अमीना जहां ने बताया कि उन्होंने अपने स्टॉल पर हथकरघा से 20 लाख रुपये की लागत से

कार्यालय संवाददाता, मुरादाबाद

अमृत विचार: वित्त मंत्रालय, राज्य वित्त विभाग व निदेशक पंचायती राज ने 15 वें वित्त आयोग की पहली किस्त की अनटाइड ग्रांट की 19 करोड़ 30 लाख 53 हजार 367 रुपये की धनराशि जिला पंचायत, क्षेत्र पंचायत व ग्राम पंचायतों को जारी कर दी है। इससे सभी पंचायत प्रतिनिधि अपने क्षेत्र में विकास कार्य करा सकेंगे।

मंगलवार को जिला पंचायत राज अधिकारी आलोक कुमार शर्मा ने बताया पंचायती उत्तर प्रदेश सरकार ने पंचायती राज संस्थाओं को वित्तीय वर्ष 2025-

● अनटाइड ग्रांट की धनराशि से क्षेत्र, ग्राम व जिला पंचायतों में होगा विकास

26 के लिए 15 वें वित्त आयोग की पहली किस्त की अनटाइड ग्रांट के अंतर्गत 19 करोड़ 52 लाख 46 हजार 367 रुपये की धनराशि जारी कर दी है। इस धनराशि का वितरण जिला पंचायत, क्षेत्र पंचायत और ग्राम पंचायतों के बीच वितरण किया जाएगा।

जिसमें जिला पंचायत को 2 करोड़ 88 लाख 44 हजार 888 रुपये दिए गए हैं।

वहीं क्षेत्र पंचायत को 2 करोड़ 89 लाख 61 हजार 634 रुपये मिले हैं। सबसे अधिक ग्राम

धनराशि को खर्च करने के लिए शर्तें

- 1- वित्त विभाग के पूर्ववर्ती आदेशों का पालन करने के सख्त निर्देश
- 2- राशि का उपयोग केवल उन्हीं कार्यों में होगा, जिनके लिए यह स्वीकृत की गई
- 3- खातों में नहीं कोषागार से सीधे पंचायत संस्थाओं के खातों में भेजी जाएगी राशि
- 4- बैंक खातों की जानकारी और आईएफएससी कोड सही है निदेशक पंचायती राज करेंगे सुनिश्चित कि
- 5- बिना पूर्व स्वीकृति के कोई भी व्यय अनुमान्य नहीं

पंचायतों के लिए 13 करोड़ 52 लाख 46 हजार 845 रुपये दिए गए। उन्होंने बताया कि यह वित्तीय स्वीकृति शासनादेश में निधि के व्यय को लेकर कई सख्त शर्तें भी निर्धारित की गई हैं।

जिनका अनिवार्य का अनुपालन करना होगा। इसके साथ ही शासन के निर्देश में स्वीकृति का यह आदेश पर्याप्त नहीं होगा। जहां आवश्यक हो वहां अलग से सक्षम अधिकारी ने

- 6- जनपदवार बजट सीमा का भी कड़ाई से कराया जाए पालन
- 7- वित्तीय अनुशासन और भित्तव्ययिता के नियमों का अनुपालन
- 8- समायोजन या राशि का अन्य प्रयोजन में उपयोग पूर्णतः वर्जित
- 9- अनियमित व्यय की स्थिति में निदेशक पंचायती राज होंगे उत्तरदायी
- 10- राशि आहरण की जानकारी बाउचर संख्या व दिनांक सहित शासन को कराएं उपलब्ध

बिना स्वीकृति लिए खर्च की अनुमति नहीं है। यह निधि जिले की पंचायतों में स्थानीय विकास कार्यों, बुनियादी सुविधाओं और ग्रामीण सशक्तिकरण के लिए उपयोग की जाएगी।

कार्यालय संवाददाता, मुरादाबाद

अमृत विचार: थाना सिविल लाइंस पुलिस को दो तहरीर में पीड़िता नवीता ने बताया कि साल 2022 में उसकी मुलाकात नवनीत चौधरी से हुई थी। दोनों के बीच लगभग ढाई वर्ष तक संबंध रहे। 25 जुलाई 2024 को कोर्ट मैरिज कर ली और किराए के मकान में रहने लगे। शुरुआत में सब कुछ सामान्य रहा, लेकिन कुछ माह बाद पति का रवैया बदल गया। आरोप है कि पीड़िता के पिता ने शादी के बाद पति को 3.5 लाख रुपये नकद दिए थे। उसे दिए 50 हजार रुपये भी नवनीत ने छीन लिए। कुछ समय बाद पति ने उसे बताया कि वह अब रीना नाम की युवती से शादी करना चाहता है। पति का

● पुलिस ने आरोपी पति समेत चार के खिलाफ दर्ज की रिपोर्ट

मोबाइल देखा तो उसमें रीना के साथ आपत्तिजनक फोटो और चैट मिली। रीना से फोन पर बात की तो उसने गाली-गलौज कर धमकी दी। कहा कि नवनीत को नहीं छोड़ा तो उठवा दूंगी। गर्भवती हुई तो दवाइयां खिला गर्भ गिरवा दिया। अब शादी तोड़ने का दबाव बना रहा है। ससुरालियों गाली-गलौज की और धमकी दी कि अगर ससुराल में रहना है तो 40 लाख रुपये दहेज देने होंगे। सास-ससुर ने यहां तक कह दिया कि हम कोर्ट मैरिज नहीं मानते, तू हमारी जाति की नहीं है। इस संबंध में सिविल लाइंस थाना प्रभारी निरीक्षक मनीष सक्सेना ने बताया कि जांच की जा रही है।

कासिम पकड़ा, सराय कदीम में हड़कंप

हिंदू धर्म गुरुओं की हत्या की साजिश में रविवार को पुलिस और एटीएस ने किया था गिरफ्तार



कासिम के घर के आसपास लगी भीड़।

● अमृत विचार

संवाददाता, बिलासपुर

अमृत विचार : हिंदू धर्म गुरुओं की हत्या की साजिश रचने के आरोप में कासिम की गिरफ्तारी के बाद गांव सराय कदीम में हड़कंप मचा हुआ है। उसके परिजनो ने उसे बेकसूर बताया है। यूपी एटीएस ने चार आरोपियों को गिरफ्तार किया है। वह अन्य साथियों के साथ मिलकर मुजाहिदीन आर्मी बनाकर लोकतंत्र व्यवस्था को खत्म करने की साजिश रच रहा था। कासिम रविवार शाम सात बजे चनवा गांव से नमाज पढ़कर आ रहा था। तभी पुलिस और एटीएस ने उसे

गिरफ्तार कर लिया था।

मंगलवार को सराय कदीम स्थित कासिम अली के घर में पुलिस, खुफिया एजेंसी और मीडिया का जमावड़ा लगा रहा। कासिम की मां नन्ही ने बताया कि उसने कोई वीडियो बनाकर डाली है, जिसमें उसे गिरफ्तार किया गया है। उनका बेटा निर्दोष है। वह नमाज और अपने काम में रहता था। दिल्ली में रहकर एसी का काम करता था।

दो महीने पहले ही गांव आया था और पिता के साथ खेती-किसानी में लग गया था। उनके चार बच्चों में कासिम सबसे बड़ा है। कासिम की



घर में मौजूद आरोपी के परिजन।

● अमृत विचार

शादी को डेढ़ वर्ष हुआ है और उसकी छह दिन पहले ही बेटी हुई है। गांव में सबसे घुल-मिलकर रहने वाला कासिम ऐसा नहीं कर सकता। नन्ही बेगम ने कहा कि उसे साजिश के तौर पर फंसाया जा रहा है।

नन्ही बेगम ने बताया कि रविवार रात कुछ पुलिस अधिकारी उसके घर में घुस आए थे और उसके बेटे कासिम को दबोच लिया। इसके बाद यहां उससे पूछताछ की और घर की तलाशी भी ली। पुलिस कह रही है उसका बेटा आतंकवादी गतिविधियों में लिप्त है। उसे तो बस वीडियो बनाकर फेसबुक पर डालने का शौक था। गांव की प्रधान शहाना

● कुल चार आरोपियों की मामलों में हुई है गिरफ्तारी



कासिम अली।

बेगम के पुत्र इमरान अली ने बताया कि कासिम के परिवार की आर्थिक स्थिति अच्छी नहीं है। उसका स्वभाव भी अच्छा है, किसी से लड़ाई-झगड़ा नहीं करता। उधर, जांच एजेंसियों ने गांव में डेरा डाल रखा है। एलआईयू और एसआईओ की टीम गांव में तैनात नजर आई। जांच टीमों ने गांव के दर्जनों ग्रामीणों से वार्ता की और उनसे कासिम से संबंधित सबूत इकट्ठा किए।

कार्यालय संवाददाता, मुरादाबाद

अमृत विचार: साइबर क्राइम थाना पुलिस ने ट्रेडिंग के नाम पर 1 करोड़ 64 लाख 96 हजार 474 रुपये की ऑनलाइन ठगी करने वाले गिरोह के एक और सदस्य को गिरफ्तार किया है। इससे पहले चार अन्य की गिरफ्तारी हो चुकी है। पुलिस ने पीड़ित को 20 लाख रुपये लौटाए हैं।

मंगलवार को पुलिस लाइन में हुई प्रेसवार्ता में एसपी क्राइम सुभाष चंद्र गंगवार ने बताया कि थाना गलशहीद क्षेत्र निवासी पीड़ित को दिल्ली निवासी बताने वाले जियाना अरोड़ा ने ट्रेडिंग में मुनाफा दिलाने का लालच दिया। व्हाट्सएप के जरिए आईडी और पासवर्ड बनवाकर पीड़ित से पहचान पत्र मांगे और फिर अलग-अलग 13 बैंक खातों में कुल 1.64 करोड़ रुपये ट्रांसफर कराए। साइबर टीम ने 16 सितंबर को नाजिम अली और खिलाफत व 19



साइबर ठगी का खुलासा करते एसपी क्राइम सुभाष चंद्र गंगवार।

● इससे पहले चार आरोपी भेजे चुके हैं जेल
● पीड़ित को वापस मिले 20 लाख रुपये

सितंबर को अमन और अदनान को गिरफ्तार किया था। अब 29 सितंबर को आकिब जावेद निवासी नई बस्ती, जसपुर उधमसिंह नगर उत्तराखंड की गिरफ्तारी हुई है। पुलिस ने आरोपी मोबाइल फोन बरामद किया है। साथ ही पीड़ित

नेपाल से संचालित होता था ट्रेडिंग का धंधा

आकिब जावेद ने पूछताछ में खुलासा किया कि वह अदनान और अमन के साथ मिलकर नेपाल में बैटकर फर्जी अकाउंट्स से ट्रेडिंग का खेल चला रहा था। वहां इंटरनेट बंद होने पर केवल वाई-फाई से व्हाट्सएप पर बातचीत होती थी। आकिब के भारत वुड ट्रेडर्स नाम से खोले गए बैंक खाते में अब तक 2.80 करोड़ रुपये और अमन ट्रेडर्स खाते में 1.96 करोड़ रुपये जमा हुए हैं। इन खातों से जुड़े मामलों में यूपी, हरियाणा, गुजरात, कर्नाटक, महाराष्ट्र, तमिलनाडु, तेलंगाना और दिल्ली समेत 9 राज्यों में 11 मुकदमे दर्ज हैं।

के बैंक खातों से ट्रांसफर की गई रकम में से 47.66 लाख रुपये होल्ड कराए गए, जिनमें से 20 लाख रुपये पीड़ित को वापस कराए जा चुके हैं। बाकी भी जल्द ही दिलवाए जाएंगे।

नगर पालिका परिषद अमरोहा

स्वच्छता ही सेवा 2025

17 सितंबर से 02 अक्टूबर, 2025

स्वच्छता ही सेवा 2025

17 सितंबर से 02 अक्टूबर, 2025

मेरा कचरा, मेरी जिम्मेदारी

स्वच्छता ही सेवा 2025 अभियान से जुड़ें और अपने घर, कार्यालय, आस-पास और शहर को स्वच्छ बनाने में योगदान दें।

निधि गुप्ता 'वस'
जिलाधिकारी, अमरोहा

डॉ. बृजेश कुमार
अधिशासी अधिकारी

रश्मि जैन
अध्यक्ष

@NagarPalikaParishadAmroha
helpline number - 1800 180 1318 / 14420 / 1533

● शोभित हत्याकांड: परिजनों व बजरंग दल में आक्रोश

दूसरे दिन भी नहीं पकड़े गए हत्यारोपी

पुलिस दूसरे दिन भी आरोपियों को गिरफ्तार नहीं कर पाई है। जिससे परिजनों व कार्यकर्ताओं में आक्रोश है। शोभित ठाकुर उर्फ भूरा की हत्या में पुलिस ने अक्कू शर्मा, रोहित, अविनाश जोशी व जतिन उर्फ लाल के विरुद्ध हत्या की धारा में रिपोर्ट दर्ज की थी। 24 घंटे से अधिक समय बीत गया है, लेकिन अभी तक एक भी आरोपी गिरफ्तार नहीं हो पाया। नंबर बंद होने से उनकी लोकेशन नहीं मिल रही है।

के बाद जब पुलिस ने शव को घर पहुंचाया तो वहां पहले से ही बजरंग दल के कार्यकर्ताओं की भीड़ जमा थी। किसी भी अभिय-अलग को रोकने के लिए पुलिस ने न सिर्फ घर के आसपास फोर्स तैनात किया बल्कि अंतिम संस्कार स्थल पर भी कड़ा पहरा लगाया। शव यात्रा के दौरान पुलिस अधिकारी लगातार हालात पर नजर बनाए रहे। अंतिम संस्कार होने के बाद ही पुलिस बल हटाया गया।

● 20 लाख का माल लेकर गई हैं मुरादाबाद समूह की सखी

काफी नुकसान होता। उन्होंने यह भी बताया कि उनके साथ उनके भाई मुनाजिर अली हेल्पर के रूप में चारों दिन स्टॉल पर मौजूद रहे। हालांकि अनुभव निराशाजनक रहा, फिर भी उम्मीद जताई कि भविष्य में बेहतर प्रचार और उपयुक्त बाजार से बिक्री बढ़ाई जा सकती है। अमीना 2018 में राष्ट्रीय आजीविका मिशन से जुड़ी थीं, तभी से वह हथकरघा से घरों रोजमर्रा में इस्तेमाल होने चार ,तौलिया ,पायदान दरी बनाती हैं। अब समूह के अध्यक्ष के रूप में वह समूह की अन्य सखियों को हथकरघा का काम भी सिखाती हैं।



ग्रेटर नोएडा में ट्रेड शो में सिल्क हथकरघा स्वयं सहायता समूह का सूना स्टॉल।

तैयार दरी, चादर, पायदान और तौलिया आदि प्रदर्शित की थीं। हालांकि माहौल के बाद भी एक लाख का माल नहीं बिक पाया। चार दिन में केवल 50 हजार रुपये की ही बिक्री हो सकी।

उन्होंने बिक्री काम होने पर दूसरे दिन ही वहां आने का मन बना

लिया था, लेकिन विभाग डीडीएम ने पहुंचकर उनकी हिम्मत बांधी। जिससे उन्होंने निराशा के बाद एक बार हिम्मत जुटाई। सखी अमीना जहां ने बताया कि यदि प्रदेश सरकार द्वारा उनके आने-जाने, ठहरने और भोजन की व्यवस्था नहीं की होती, तो उन्हें

न्यूज़ ब्रीफ

डग्गामार वाहनों से रोडवेज को रोजाना हो रहा 35 लाख का घाटा

मुरादाबाद, अमृत विचार : रोडवेज परिवहन निगम को सितंबर में प्राइवेट बसों ई ऑटो रिक्शा वाहनों से प्रतिदिन करीब 35 लाख रुपये का नुकसान हो रहा है। क्षेत्रीय प्रबंधक वित्त ने बताया कि प्रतिदिन हो रहे नुकसान को लेकर डीएम से पत्राचार किया गया। अब संभागीय परिवहन अधिकारी ने मंडल के सभी जिलों एआरटीओ प्रवर्तन को ऐसे वाहनों पर कार्रवाई के निर्देश दिए हैं। मंगलवार को परिवहन निगम के क्षेत्रीय प्रबंधक वी एल मिश्रा ने बताया कि सितंबर में ई ऑटो रिक्शा से रोडवेज को भारी नुकसान पहुंचा है। इससे पहले डग्गामार छोटे वाहन और निजी बसों द्वारा डिपो के आस पास सवारीय भरने से नुकसान हो रहा था। अब ई ऑटो रिक्शा चालक 40 से 50 किलोमीटर के क्षेत्र में सवारीयां ले जा रहे हैं। जिससे 1 करोड़ 15 लाख प्रतिदिन होने वाली आय में भारी गिरावट आई है और रोजाना 30 से 35 लाख का नुकसान हो रहा है। इनके बेतकतीब आवागमन, बसों के मार्गों पर कब्जा करना गंभीर समस्या बन चुका है।

तारीख पर आई महिला से पति ने की मारपीट

मुरादाबाद, अमृत विचार : थाना कटघर क्षेत्र के रामपुर दोराहा निवासी महिला आसिया ने सिविल लाइंस पुलिस को दी गई तहरीर में बताया कि बीती 16 सितंबर को वह सीजेएम कोर्ट में तारीख पर आई थी। कार्रवाई के बाद घर लौट रही थी, तभी पति इसरार निवासी ग्राम मदारपुर विचौला थाना मैनाटेर ने उसे रोक लिया। आरोप है कि इस दौरान आरोपी ने महिला को गालियां दी, उसके गाल पर थप्पड़ मारा और जान से मारने की धमकी देकर मौके से चला गया। पीड़िता ने बताया कि वह वर्तमान में मायके में रह रही है और आरोपी लगातार उसे नुकसान पहुंचाने की फिराक में है। प्रभारी निरीक्षक मनीष सक्सेना ने बताया कि मुकदमा दर्ज कर लिया गया है।

बाइक की टक्कर से महिला घायल, रिपोर्ट

मुरादाबाद, अमृत विचार : थाना नागफनी क्षेत्र निवासी वलेश्वर शाह ने सिविल लाइंस थाना पुलिस को दी तहरीर में बताया कि उसकी पत्नी माया देवी को जिगर कॉलोनी चौराहे के पास तेज रफ़्तार बाइक ने टक्कर मार दी। वह गंभीर रूप से घायल हो गई। निजी अस्पताल में हालत काफी नाजुक बनी हुई है। सिविल लाइंस थाना प्रभारी निरीक्षक मनीष सक्सेना ने बताया कि बाइक नंबर के आधार पर रिपोर्ट दर्ज कर ली गई है।

ठंडी हवा से मौसम हुआ सुहाना, बूंदबांदी से राहत

मुरादाबाद, अमृत विचार : मंगलवार की सुबह हल्की बूंदबांदी से मौसम सुहाना रहा। ठंडी हवा से लोगों को सड़ून मिला। हरथला, रामगंगा विहार, आशियाना और मोरा की मिलक समेत कुछ क्षेत्रों में सुबह करीब 10 बजे हल्की बूंदबांदी हुई। करीब पंद्रह मिनट तक चली इस हल्की बारिश से राहत मिली। कटघर, पीतल नगरी, संभल रोड और गागन इलाके में लोग बारिश का इंतज़ार करते रहे, बर्बाकि यहां पुरे दिन ठंडी हवाएं चलती रहीं जिससे उमस और माहौल कम हो गई। मंगलवार को अधिकतम तापमान 32 डिग्री जबकि न्यूनतम तापमान 26 डिग्री सेल्सियस रहा।

सूचना
मैंने अपने पुत्र का नाम पहले PARTH KUMAR रखा था जिसे बदलकर PARTH KUMAR GHATAK कर लिया है। भविष्य में मेरे इस पुत्र को PARTH KUMAR GHATAK S/O SUKANTO KUMAR GHATAK के नाम से जाना व पहचान जाए। सुकांतो कुमार घटक पुत्र अमल चंद्र घटक निवासी मोहल्ला चक स्वार जनपद रामपुर।

सूचना
मैंने अपने पुत्र का नाम MOHD AREEB AREFEEN से बदलकर MOHD AREEB MADNI रख लिया है। भविष्य मे इसी नाम से जाना जाए। HAJI ARAFEEN MADNI R/O BADI MASJID ASALATPURA मुरादाबाद।

खोया पाया
मेरी इंटरमीडिएट परीक्षा वर्ष 2018 अनुक्रमांक नंबर 0646016 के मूल प्रमाण पत्र वास्तव में खो गए है। दीपक कुमार पुत्र भूराज सिंह ग्राम लालपुर चौहान, डिलारी, ठाकुरद्वारा, मुरादाबाद।

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बंधन को पुष्टि समाचार पत्र नहीं करता है।

108 कमल व दीपों से मां दुर्गा की आराधना

महानगर में धूमधाम से पांच दिवसीय दुर्गा पूजा महोत्सव आयोजित

साईं सेलिब्रेशन में आयोजित दुर्गा पूजा में पूजा करती महिलाएं।

कार्यालय संवाददाता, मुरादाबाद

अमृत विचार : बंगाली समुदाय की ओर से धूमधाम से दुर्गा पूजा महोत्सव मनाया जा रहा है। पांच दिवसीय महोत्सव के तहत विधि विधान से पूजा-अर्चना के साथ सांस्कृतिक कार्यक्रम हो रहे हैं। रेलवे मनोरंजन सदन में सर्वजनित बंगाली एसोसिएशन की ओर से मंगलवार को तीसरे दिन महाअष्टमी का पूजन किया गया। भक्तों ने

उपवास रख मां दुर्गा के चरणों में पुष्पांजलि अर्पित की। संधि पूजा में 108 कमल के फूल और 108 मिट्टी के दीपों से माता रानी का पूजन हुआ। दोपहर में भोग लगाया गया। शाम को संध्या आरती के साथ धनुची नृत्य हुआ। सांस्कृतिक कार्यक्रम में छोटे-छोटे बच्चों के द्वारा मनमोहक नृत्य पेश किया गया। आकांक्षा विद्यापीठ कॉलेज के विद्यार्थियों शानदार नृत्य की प्रस्तुति दी। इस मौके पर असित बनर्जी, सुदीप बनर्जी, आलोक बोस,

सौरभ चक्रवर्ती, अविजित रॉय आदि मौजूद रहे। लाइनपार स्थित एक बैंकवेट हॉल में सर्वोदय विकास समिति की ओर से पुष्पांजलि अर्पित करने के बाद अष्टमी पूजन हुआ। इसके बाद भंडारे का आयोजन हुआ। शाम को धनुची नृत्य कर महिला श्रद्धालुओं ने मां दुर्गा की आरती की। इससे भक्तों ने माता रानी 108 कमल के पुष्प और दीपों से आरती की। इस मौके पर डॉ. प्रदीप कुमार विश्वास, डॉ. दिवाकर

हनुमान ने पूंछ से किया लंका का दहन

कार्यालय संवाददाता, मुरादाबाद

अमृत विचार : प्राचीन श्री रामलीला कमेटी पुराना दसवां घाट के रामलीला महोत्सव में मंगलवार को लंका दहन का मंचन किया गया। मंचन से पूर्व अतिथियों ने भगवान श्रीगणेश और श्रीराम की आरती उतारते हुए उनके आदर्शों पर चलने का आह्वान किया। अयोध्या से आए कलाकारों ने सीता खोज प्रसंग का मार्मिक मंचन किया, जहां हनुमान जी समुद्र पार कर लंका पहुंचते हैं।

मंचन में दिखाया कि अशोक वाटिका में माता सीता से मिलकर उन्होंने श्रीराम की अंगुठी भेंट की और उनके संदेश सुनाए। इसके बाद सीता जी ने चूड़ामणि देकर श्रीराम को अपनी प्रतीक्षा का संदेश भेजा। हनुमान जी द्वारा वाटिका में फल खाने और रावण के सैनिकों को परास्त करने

कुंभकर्ण और मेघनाद का वध होते ही गुंजा जय श्री राम

मुरादाबाद, अमृत विचार : लाजपत नगर स्थित रामलीला मैदान में श्री ब्रजधाम रामकृष्ण लीला संस्थान वृंदावन के कलाकारों ने स्वामी नंदकिशोर शर्मा के निर्देशन में आकर्षक दृश्यों और सुमधुर संगीत के साथ भव्य रामलीला प्रस्तुत की। मंगलवार को लीला में रावण द्वारा कुंभकर्ण को जगाने से लेकर युद्ध में रामजी के हाथों वध का दृश्य प्रदर्शित हुआ। इसके बाद मेघनाद के यज्ञ भंग होने और लक्ष्मण द्वारा वध का रोमांचक प्रसंग भी मंचित किया गया। संवाद और अभिनय ने दर्शकों को मंत्रमुग्ध कर दिया। इस मौके पर अध्यक्ष महेश चंद्र अग्रवाल, महामंत्री विनोद बाबु सक्सेना, श्याम कृष्ण रस्तोगी, राजीव राघव, मुकुल बंसल, शरद अग्रवाल, राजीव अग्रवाल, शम्मी रस्तोगी, विवेक शर्मा, रामकुमार गुप्ता आदि मौजूद रहे।

की घटना ने दर्शकों को रोमांचित कर दिया। इसके बाद हनुमान और इंद्रजीत के बीच भीषण युद्ध का मंचन हुआ। ब्रह्मास्त्र के प्रभाव से हनुमान जी बंधक रावण की सभा में पहुंचे, जहां उन्होंने रावण को चेतावनी दी कि वह माता सीता को सम्मानपूर्वक श्रीराम को लौटा दे। रावण के इनकार के बाद हनुमान जी की पूंछ ने आग

लगाई गई, लेकिन उन्होंने इसे लंका दहन का माध्यम बना डाला। विभीषण का महल छोड़ पूरी लंका जलाकर राख कर दी गई। इस मौके पर समिति के अध्यक्ष यथार्थ किशोर, संरक्षक छत्रपाल सैनी, महामंत्री आदित्यवीर शास्त्री, प्रवक्ता धर्मेन्द्र यादव, राजेश वाल्मीकि, इंद्रजीत शर्मा, नरेंद्र सुमन, रवि सैनी, पुष्पकांत आदि मौजूद रहे।

चित्रगुप्त शोभायात्रा पर होगा कुटुंबकम उत्सव

कार्यालय संवाददाता, मुरादाबाद

अमृत विचार: अखिल भारतीय कायस्थ महासभा की बैठक जिलाध्यक्ष डॉ. गौरव श्रीवास्तव एडवोकेट के गुलजारी मल धर्मशाला स्थित आवास पर हुई। इसमें मुख्य अतिथि महासभा के संस्थापक सदस्य नरेंद्र प्रसाद सक्सेना रहे। विशिष्ट अतिथि कायस्थ महासभा के प्रांतीय मंत्री राजीव सक्सेना व बार एसोसिएशन एंड लाइब्रेरी के निवर्तमान महासचिव अभिषेक भटनागर एडवोकेट आदि की मौजूदगी में बैठक में तय किया गया कि 26 अक्टूबर को भैया जी के मंदिर कानून गोयान से भगवान चित्रगुप्त



बैठक को संबोधित करते जिलाध्यक्ष डॉ. गौरव श्रीवास्तव व उपस्थित अन्य।

की भव्य शोभा यात्रा निकाली जाएगी। जिसका समापन चित्रगुप्त इंटर कॉलेज में भगवान चित्रगुप्त की स्तुति और आरती कर किया जाएगा। इसके बाद यहां कुटुंबकम उत्सव का रंगारंग कार्यक्रम होगा। जिसमें मुख्य अतिथि उत्तर प्रदेश

सरकार में वन एवं पर्यावरण मंत्री डॉ. अरुण सक्सेना और नगर विधायक रितेश गुप्ता रहेंगे। विशिष्ट अतिथि चित्रगुप्त पीठ के पीठाधीश्वर स्वामी सच्चिदानंद पशुपति मौजूद रहेंगे। कुटुंबकम उत्सव में रामपुर के विधायक आकाश सक्सेना और

लक्ष्मण हुए मूर्छित हनुमान ले आए संजीवनी बूटी

पाकबड़ा, अमृत विचार: नगर पंचायत पाकबड़ा के कस्बे के बड़ा मंदिर पर चल रहे रामलीला मंचन में पप्पू यादव कछला की टीम ने लक्ष्मण और मेघनाथ युद्ध का मंचन किया। जिसमें मेघनाथ के लक्ष्मण को मूर्छित करने सभी घबरा जाते हैं। वैधराज बताते हैं कि संजीवनी बूटी लानी होगी। हनुमान श्री राम का आदेश लेकर संजीवनी बूटी लेने के लिए निकल पड़ते हैं। कालनेमि का वध कर हनुमान बूटी लेकर वापस आते हैं। बूटी से लक्ष्मण स्वस्थ हो जाते हैं।

रावण कुंभकरण को श्रीराम से लड़ने भेजता है। युद्ध में कुंभकरण श्रीराम के द्वारा मारा जाता है। इस अवसर पुरुषोत्तम शरण गुप्ता, रामबाबू भटनागर, नरेश सक्सेना, सीताराम रूहेला, सोरन सिंह, सोहन सिंह, वेगमार सिंह, सुनील गुप्ता, मनीष भटनागर, जयप्रकाश मंत्री, सतपाल हुड्डा, मोटू ठाकुर सर्वेश गुप्ता, तोताराम सैनी, मुकेश ठाकुर, नृपेंद्र सिंह, वेगमार प्रजापति, कनक पाल सिंह, हरिनारायण गुप्ता, सुलभ आदि मौजूद रहे।

दशहरा: यातायात व पार्किंग को लेकर रूट डायवर्जन

कार्यालय संवाददाता, मुरादाबाद

अमृत विचार: 2 अक्टूबर को दशहरा पर्व के अवसर पर शहर के रामलीला ग्राउंड कुंदनपुर में मेले के दौरान ट्रैफिक और पार्किंग व्यवस्था को लेकर विशेष निर्देश जारी किए गए हैं। एसपी ट्रैफिक सुभाष चंद्र गंगवार ने बताया कि पैदल यात्री और वाहनों के लिए अलग-अलग रूट निर्धारित किए गए हैं, ताकि पर्व के दौरान यातायात सुचारू रहे।

एसपी ट्रैफिक ने बताया कि 2 अक्टूबर को दोपहर 2 बजे से मेले के समाप्ति तक केवल पैदल यात्री कपूर कंपनी पुल की ओर से रामलीला ग्राउंड कुंदनपुर पहुंच सकेंगे। यह मार्ग वनवे रहेगा। मेला समाप्ति होने के बाद रामलीला ग्राउंड की ओर से कपूर कंपनी रेलवे पुल की तरफ वनवे व्यवस्था लागू रहेगी।

चौधरी चरण सिंह चौक से आने वाले सभी वाहन रामलीला ग्राउंड कुंदनपुर की तरफ जाएंगे और मंडी सुमित में स्थित पार्किंग में ही वाहन पार्क करेंगे। वहीं, रामलीला कमेटी द्वारा जारी वाहन पास वाले वाहन पुतली घर तिराहे होते हुए सीधे रामलीला ग्राउंड पहुंच सकेंगे।

माल गोदान के वाहनों का संचालन 2 अक्टूबर को दोपहर 2 बजे से रात



मनोरंजन सदन में धनुची नृत्य करती महिलाएं।

● अमृत विचार**धनुची नृत्य कर की मां दुर्गा की आरती**

कांशीराम नगर स्थित कालीबाड़ी में मुरादाबाद बंगाली कल्चरल एजुकेशनल सोसाइटी में पुरोहित गौरी शंकर भट्टाचार्य ने मंत्रोच्चार के साथ पूजन कराया। शाम को धनुची नृत्य और सांस्कृतिक कार्यक्रमों की प्रस्तुति से महिलाओं और बच्चों ने मन मोह लिया। इस मौके पर असीम कुमार मित्रा, श्यामल रॉय, प्रसनजोति घटक, जयंत, हिमाशु मुखर्जी, पारुल घटक, सुषिप्ता चक्रवर्ती, शर्मिला विश्वास आदि रहे।

विश्वास, डॉ. तुषार विश्वास, सहदेव मंडल, प्रदीप विश्वास, सुपति विश्वास, प्रणव विश्वास, शुन्नोतो विश्वास, पुरोहित पंडित सर्वांशोष भट्टाचार्य, पार्थ विश्वास आदि मौजूद रहे। शहनाई मंडप में श्री श्री दुर्गा जन

कल्याण समिति के कार्यक्रम में सुबह विधि विधान से मातारानी की पूजा के बाद शाम को सांस्कृतिक कार्यक्रमों की धूम रही। इस दौरान बीके मजूमदार, डॉ. डीके विश्वास, डॉ. प्रभाकर रॉय, डॉ. रामप्रसाद विश्वास आदि रहे।

सुबह 6 बजे हुआ फॉल्ट 12 बजे तक गुल रही बिजली

मुरादाबाद, अमृत विचार: पीटीसी विद्युत केंद्र से विवेकानंद 132 केवी उपकेंद्र को जोड़ने वाली 133 केवी की उच्च क्षमता विद्युत लाइन में मंगलवार सुबह 6 बजे फॉल्ट आ गया। इस कारण क्षेत्र के 12 हजार से अधिक उपभोक्ताओं की बिजली आपूर्ति बाधित हो गई।

टीमें 9 बजे तक जुटी रहीं। लेकिन दोपहर 12 बजे तक आपूर्ति बहाल नहीं हो पाई। लोगों के घरेलू कामकाज, व्यापारिक गतिविधियां और अन्य आवश्यक सेवाएं दोपहर तक प्रभावित रही। एसडीओ पीटीसी के मुताबिक लाइन में फॉल्ट की सटीक लोकेशन का 10 बजे तक पता लग पाया, जिसके बाद दो घंटे कर्मचारियों की टीमें लगातार ठीक करने में जुटी रहीं।

● अखिल भारतीय कायस्थ महासभा की बैठक**● 26 को भैया जी के मंदिर से निकाली जाएगी शोभायात्रा**

महापौर विनोद अग्रवाल, प्रांतीय अध्यक्ष एके जौहरी, हेमंत क्रांति, विपिन जौहरी आदि भी रहेंगे। शोभायात्रा की सफलता के लिए हर पदाधिकारी 50-50 परिवारों में संपर्क करेंगे। बैठक में नरेंद्र प्रसाद सक्सेना, निवेश भटनागर, दीपक शरण सक्सेना, साकार भटनागर, वन्दना सक्सेना, शिप्रा सक्सेना, दीप्ति सक्सेना, आशा सक्सेना, आकांक्षा सक्सेना सहित अन्य लोग मौजूद रहे।

इस ओर नहीं जाएगा कोई वाहन

एसपी ट्रैफिक ने यह भी स्पष्ट किया कि किसी भी प्रकार के वाहन मानसरोवर गेट, प्रकाश नगर चौराहा, मझौली चौराहा और बुद्धि विहार से रामलीला ग्राउंड की ओर नहीं जाएंगे।

हनुमान मूर्ति तक जाएंगी रामपुर/बरेली की बसें

बिजनौर और काठ की बसें पीबीआर चौराहा तक जाएंगी, काशीपुर, टांडा और बाजपुर की बसें काशीपुर तिराहा तक, रामपुर/बरेली की बसें हनुमानमूर्ति तक और संभल/दिल्ली/बिलाड़ी की बसें आजादनगर मोड़ तक सीमित रहेंगी। सभी बसें मेले के समाप्ति होने तक वहीं से सवारी भरकर वापस जाएंगी।

2 बजे तक पूर्णतः प्रतिबंधित रहेगा। नो-एंट्री रूट रात 11.30 बजे लागू होगा और 3 अक्टूबर को रात 2 बजे तक खुलेगा। इसके अलावा, मुरादाबाद आने वाले रोडवेज और प्राइवेट बसों के लिए भी विशेष निर्देश जारी किए गए हैं। आवश्यकता अनुसार परिवर्तन किया जा सकता है।

महागौरी पूजन कर भक्तों ने जिमाई कन्याएं, मांगीं मुरादे

कार्यालय संवाददाता, मुरादाबाद

अमृत विचार : नवरात्र के आठवें दिन मंगलवार को मां दुर्गा के आठवें स्वरूप महागौरी का विधि-विधान से पूजन किया गया। मंदिरों में भोर से ही भक्तों का तांता लगना शुरू हो गया था। भक्त सुबह से ही माता की आरती और दर्शन करने पहुंचे और पूरे दिन श्रद्धा भाव से पूजा-अर्चना में लीन रहे।

सुबह घर-घर में मां महागौरी की पूजा के साथ हवन का कार्यक्रम हुआ। श्रद्धालुओं ने कन्याओं को जिमाकर उनका आशीर्वाद लिया। नन्हीं कन्याओं के पांव धोकर उन्हें देवी स्वरूप मानकर पूजन करने की

● हवन कर प्रसाद वितरण, भजन-कीर्तन से किया मां का गुणगान

परंपरा का लोगों ने पालन किया। माता के भजनों की गूंज से माहौल अलौकिक हो उठा। कोर्ट रोड और बुध बाजार स्थित दुर्गा मंदिर में सुबह से ही लंबी कतारें लगी रहीं। लालबाग स्थित प्राचीन काली माता मंदिर और गोविंद नगर के सत्य हरि शिव मंदिर में भी दिन भर श्रद्धालुओं का तांता लगा रहा। परिवार सहित भक्त मंदिर पहुंचे और मां का आशीर्वाद प्राप्त किया। मंदिर समितियों ने भी व्यवस्था की विशेष तैयारी की थी, ताकि भक्तों को किसी प्रकार की असुविधा न हो।



अष्टमी पर कन्या पूजन करते श्रद्धालु।

● अमृत विचार

एनसीसी कैडेट ने दिया स्वच्छता का संदेश

कार्यालय संवाददाता,मुरादाबाद

अमृत विचार: स्वच्छता पखवाड़े के अवसर पर 24 यूपी बटालियन एनसीसी मुरादाबाद और नवी गार्ल्स बटालियन एनसीसी ने मंगलवार को जन जागरूकता रैली निकाली। जो हिंदू कॉलेज से प्रारंभ होकर बुद्ध बाजार होते हुए इंपीरियल तिराहा तक पहुंची, और फिर वहीं से वापस हिंदू कॉलेज में समाप्त हुई।

एनसीसी कैडेट्स ने स्वच्छता के महत्व पर प्रकाश डाला। स्वच्छ रहे देश हमारा, बापू का था यह संदेश, स्वच्छ रखो भारत देश जैसे नारों से मार्ग गूंज उठे। रैली का उद्देश्य आम जनता को स्वच्छता के प्रति जागरूक करना था। नेतृत्व कैप्टन डॉ. राजीव चौहान और मेजर डॉ. मीनू



रैली में शामिल एनसीसी कैडेट्स।

● अमृत विचार**● रैली निकालकर नारों के माध्यम से लोगों को किया जागरूक**

मेहरोत्रा ने किया। इस दौरान 24 बटालियन के सूबेदार विकास गुरंग, हवलदार अजीत, अंडर ऑफिसर किशन वर्मा, कैडेट

सुरेंद्र राणा, रुद्र प्रताप सिंह और उत्कर्ष शर्मा सहित अन्य एनसीसी कैडेट्स भी उपस्थित थे। रैली में शामिल सभी प्रतिभागियों ने स्वच्छ भारत, स्वस्थ भारत के संकल्प को दोहराते हुए इसे अपनी जिम्मेदारी माना।

**सिटी डायरी****पूर्वांचलवासियों के साथ नगर आयुक्त से मिले विधायक**

मुरादाबाद, अमृत विचार : नगर विधायक रितेश गुप्ता ने मंगलवार को पूर्वांचलवासियों के साथ नगर आयुक्त दिव्यांशु पटेल से उनके कार्यालय में मुलाकात की। उन्हें छठ पूजा के लिए दो घाट पूर्वांचलवासियों को समर्पित करने के लिए ब्याईं देते हुए आभार जताया। नगर विधायक ने कहा कि पूर्वांचलवासी काफी समय से इसकी मांग कर रहे थे। नगर निगम प्रशासन की पहल पर अमृत सरोवर सम्राट अशोक नगर लोकेशेड दिल्ली रोड पर एक अस्थायी घाट मिला है। जबकि एक स्थाई

घाट छठ पूजा के लिए आदर्श नगर दबका के समीप लाइनपुर में मिला। पूर्वांचलवासियों ने नगर आयुक्त के प्रयासों की सराहना करते हुए कहा कि इससे आने वाली पीढ़ियों को धार्मिक एवं सांस्कृतिक आस्थाओं की समझ रहेगी। इस दौरान अमित दुबे, परिमल कुमार, अंकित सिंह, डीबी सिंह, अभिनव शर्मा, धर्मेष्ट सैनी, विशाल सिंह गोतू, शैलेंद्र सैनी, तुषार, गजेन्द्र सिंह, प्रशांत सागर आदि मौजूद रहे।

**संस्कृत भाषण में काशी सम्मानित**

मुरादाबाद, अमृत विचार : आर्य समाज में संस्कृत संस्थान लखनऊ द्वारा आयोजित संस्कृत भाषण प्रतियोगिता में जनपद का प्रतिनिधित्व करते हुए आर्य दयानंद डिग्री कॉलेज की छात्रा काशी चौधरी ने भाग लिया। काशी ने प्रतिभा प्रदर्शन कर प्रदेश में द्वितीय स्थान प्राप्त कर जिले का नाम रोशन किया था। आर्य समाज संस्था ने मंगलवार को काशी चौधरी को सम्मानित किया। मंत्री रमेश सिंह आर्य एडवोकेट ने कहा कि दयानंद सरस्वती ने महिलाओं को शिक्षा और धार्मिक ज्ञान प्राप्त करने का अधिकार दिलाया था। आर्य समाज आज भी महिलाओं की शिक्षा के प्रोत्साहन के लिये प्रयत्नशील है। प्रधान डॉ. अभय श्रोत्रिय ने काशी के संस्कारों की सराहना की। आर्य पुरोहित वीरेंद्र आर्य, डॉ. राममुनि, वेद मुनि, संतोष कुमार गुप्ता, रमेश सिंह आर्य एडवोकेट, प्रज्ञाशु आर्य, यशपाल आदि मौजूद रहे।

एक दिन की कोतवाल बनी छात्रा साधना

मुरादाबाद, अमृत विचार : मिशन शक्ति कार्यक्रम के अंतर्गत छात्राओं को समाज में सुरक्षा और नेतृत्व की भावना जागरूक करने के उद्देश्य से शहर कोतवाली में सांकेतिक रूप से छात्रा कुमारी साधना राठौर को एक दिन का थाना प्रभारी बनाया गया। साधना राठौर हिंदू माडल इंटर कॉलेज में 11 वीं कक्षा की छात्रा हैं। इस दौरान उन्होंने फरियादियों से उनकी समस्याओं को सुना और संबंधित अधिकारियों को समाधान के सुझाव दिए। एक दिन की कोतवाल ने मारपीट के मामले में पहुंचे टीकाराम का शिकायती पत्र देख मेडिकल करारक रिपोर्ट दर्ज करने के निर्देश दिए। अन्य छात्राओं को पुलिस के कामकाज के बारे में बताया। साधना ने कहा कि यह अनुभव उनके लिए प्रेरणादायक रहा और उन्होंने समाज में महिलाओं की सुरक्षा को लेकर अपनी जिम्मेदारी को गंभीरता से लिया। कार्यक्रम में उपस्थित अधिकारियों ने छात्रा की समझदारी और संवेदनशील दृष्टिकोण की सराहना की। इस दौरान सीओ सुनीता दहिया और कोतवाली प्रभारी निरीक्षक विजेंद्र सिंह मौजूद रहे। उन्होंने छात्रा को मार्गदर्शन दिया तथा फरियादियों की शिकायतों के समाधान में उन्हें सहयोग करने का आवासन दिया।

**शिविर लगाकर की नागरिकों की सेवा**

मुरादाबाद, अमृत विचार : नागरिक सुरक्षा द्वारा दो दिवसीय विशेष शिविर लालबाग स्थित सिद्धघोट माता काली मंदिर पर लगाया गया। अपर जिलाधिकारी नगर ज्योति सिंह ने दो दिवसीय शिविर के उपलक्ष्य में वार्डन्स की इयूटी मंदिर में भारी भीड़ को देखते हुए लगाई थी। मंगलवार को प्रभारी नगर मजिस्ट्रेट विनय पांडे व मंदिर के महंत राम गिरी महाराज ने शिविर का उद्घाटन फीता काट कर किया। कैप में खोये बच्चों को उनके माता पिता से मिलवाना, स्वच्छ पेयजल की व्यवस्था, शांति व्यवस्था में सहयोग करना ही मुख्य उद्देश्य है। मंदिर के चारों ओर वार्डन्स पीली ड्रेस में इयूटी करते रहे। इस दौरान सहायक उप उपनिर्वाहक सीतेश कुमार, प्रभारी डिवीजनल वार्डन अशोक कुमार गुप्ता, डिप्टी डिविजनल वार्डन चक्रेश लोहिया, डिविजनल स्टाफ अधिकारी राजेश गुप्ता, स्टाफ अधिकारी वसीम अंसारी, वसीम अख्तर आदि मौजूद रहे।



नगर पालिका परिषद टाण्डा जनपद रामपुर

भाट, अमृत विहार : भाजपा चमरोआ मंडळ कार्यकर्ताओं ने भारत को आत्मनिर्भर बनाने का संकल्प लिया।
आत्मनिर्भर भारत संकल्प अभियान के तहत काजियपुर गांव में चमरोआ मंडळ कार्यकर्ताओं की कार्यशाला हुई।
जिला उपाध्यक्ष मोहन लोधी ने कार्यकर्ताओं को भारत को आत्मनिर्भर बनाने का संकल्प दिशाएं। कार्यशाला में कहा कि भारत को आत्मनिर्भर बनाने के लिए स्वदेशी उत्पादों का प्रयोग आवश्यक है। प्रधामंत्री नरेंद्र मोदी के आत्मनिर्भर भारत के संकल्प को साकार करने के लिए कार्यकर्ताओं को योगदान देना होगा। जीएसटी सुधार से नागरिकों को होने वाले फायदों की भी जानकारी दी गयी। कार्यशाला में कान्ता प्रदाय लोधी, भूकन लाल लोधी, रम आर्थी लोधी, शिशु पाल लोधी, लालता प्रसाद, राजकिशोर सैनी, बालजीनी सैनी, पूरन लाल आदि रहे।

न्यूज ब्रीफ

कार की टक्कर से बुजुर्ग की मौत

बहजोई, अमृत विचार : बहजोई के मोहल्ला को कुम्हारान निवासी रामकिशोर (70 वर्ष) पुत्र धर्मपाल अपने घर से प्रभात फेरी में शामिल होने के लिए पैदल जा रहे थे। बहजोई-चंदौसी मार्ग स्थित एक पार्किंग के निकट इस्लामनगर चौराहा की तरफ से आ रही कार ने जोरदार टक्कर मार दी जिससे वह गंभीर रूप से घायल होकर सड़क पर गिर गए। परिजनों ने बुजुर्ग को बहजोई के सामुदायिक स्वास्थ्य केंद्र में भर्ती कराया, जहां चिकित्सक ने मृत घोषित कर दिया।

बेसमेंट में संचालित अस्पताल सील

संभल / कुढफतेहगढ़, अमृत विचार : कुढफतेहगढ़ थाना क्षेत्र में बिबेटा चौराहा पर बेसमेंट में संचालित ऋषि यादव के अस्पताल को सील कर दिया। इसी चौराहे पर सुधांसु नाम से चल रहे मेडिकल के बराबर सव्तीनिक प्रतीत हो रहे कमरे का शटर गिराकर सील लगा दी गई। टीम में डा. मनोज कुमार, लक्ष्मी शंकर गंगवार, अनिल कुमार, नायब तहसीलदार सतेन्द्र कुमार, लेखपाल संजीव कुमार सिंह, चौकी इंचार्ज बिजेन्द्र कुमार, अजय कुमार ,उपनिरीक्षक ओमवीर सिंह बालियान, रिजवान, प्रीती शामिल रहे।

नगर पालिका में जन्म-मृत्यु प्रमाण पत्र को लेकर हंगामा



सभासदों पर कार्रवाई के लिए कोतवाली पहुंचे पालिका कर्मी।

संभल,अमृत विचार: नगर पालिका में जन्म-मृत्यु प्रमाण पत्र को लेकर दो सभासदों व लिपिक के बीच कहासुनी हो गई। कर्मचारी कार्रवाई की मांग को लेकर कोतवाली पहुंच गये।

मंगलवार को सभासद गोहर व अनीस जन्म प्रमाण पत्र के बारे में जानकारी लेने गये थे। लिपिक अरुण कुमार के साथ बहस हो गई। सभासदों ने आरोप लगाया कि प्रमाण

ढाई घंटे तनातनी और नोकझोंक के बाद शिक्षकों ने बदला धरना स्थल

माध्यमिक शिक्षा मंत्री गुलाब देवी के घर के बाहर से शिक्षकों का धरना हटवाने को प्रशासन ने लगाई ताकत, पुलिस बल के साथ पहुंचे डीएम व एसपी

कार्यालय संवाददाता,संभल/चंदौसी

अमृत विचार: ऑफलाइन स्थानांतरण की मांग को लेकर माध्यमिक शिक्षा मंत्री गुलाब देवी के आवास पर धरने पर बैठे शिक्षक छठवें दिन भी डटे रहे। मंत्री के दरवाजे से शिक्षकों का धरना हटवाने के लिए मंगलवार को डीएम,एसपी पहुंचे। एक घंटे का अल्टीमेटम दिया तो शिक्षक भड़क गए। शिक्षक नेताओं की डीएम, एसपी व अन्य अफसरों के साथ तीखी नोकझोंक हुई। उत्तर प्रदेश माध्यमिक शिक्षक संघ टुकड़ाई के प्रदेश अध्यक्ष से डीएम और एसपी की वार्ता के बाद धरना स्थल बदलने पर सहमति बन गई। लगभग ढाई घंटे डीएम और एसपी के समझाने के बाद शिक्षक नगरपालिका में धरना स्थल बनाए जाने की बात पर मान गए।

ऑफलाइन स्थानांतरण करने को लेकर लामबंद प्रदेश के कई जनपदों के शिक्षक माध्यमिक



मंत्री गुलाब देवी के आवास से धरना हटवाने पहुंचे डीएम व एसपी।

●ढाई घंटे की मशक्कत के बाद धरना स्थल बदलने पर सहमति

●अब नगरपालिका कार्यालय के पास चलेगा शिक्षकों का धरना

शिक्षा मंत्री के आवास पर धरना दे रहे थे। शिक्षक 2 अक्टूबर तक स्थानांतरण सूची जारी करने की मांग पर अड़े हैं। वहीं अलीगढ़ में कार्यरत संघर्ष समिति के अध्यक्ष शुभेंद्र शरण त्रिपाठी के निलंबन और शिक्षक संदीप सूरतिया का एक दिन का वेतन काट लिए जाने के बाद शिक्षकों का गुस्सा और फूट पड़ा है। मंगलवार को उत्तर प्रदेश

माध्यमिक शिक्षक संघ टुकड़ाई के प्रदेश अध्यक्ष डा. उमेश त्यागी, प्रदेश महामंत्री लालमणि द्विवेदी समेत काफी संख्या में शिक्षक चंदौसी राज्यमंत्री गुलाब देवी के आवास पर पहुंचे और धरने में शामिल हो गए। इसी बीच लगभग 1 बजे जिलाधिकारी राजेंद्र पैंसिया और पुलिस अधीक्षक कृष्ण कुमार विश्नोई चंदौसी स्थित राज्यमंत्री के



राज्य मंत्री गुलाब देवी के आवास पर धरना देते शिक्षक।

2 अक्टूबर तक स्थानांतरण सूची जारी नहीं की जाती है तो धरने पर बैठने वालों की संख्या और बढ़ाई जाएगी और भी शिक्षकों को चंदौसी बुलाने का आवाहन किया जाएगा।

–लालमणि द्विवेदी, प्रदेश महामंत्री
उत्तर प्रदेश माध्यमिक शिक्षक संघ टुकड़ाई

जब तक स्थानांतरण सूची जारी नहीं हो जाती तब तक धरना चलता रहेगा। साथ ही जिस शिक्षक साथी को निलंबित किया गया है उसे तत्काल बहाल किया जाए। 12 अक्टूबर के बाद आगे की रणनीति बनाई जाएगी।

–डा. उमेश त्यागी,प्रदेश अध्यक्ष
उत्तर प्रदेश माध्यमिक शिक्षक संघ टुकड़ाई

आवास पर पहुंचे और धरना मंत्री के घर से हटाकर नगर पालिका

कार्यालय परिसर में शिफ्ट करने को लेकर शिक्षकों से बात की।

मां भगवती की भव्य शोभायात्रा में उमड़ा श्रद्धालुओं का सैलाब

कार्यालय संवाददाता,संभल

अमृत विचार: श्री नवदुर्गा महोत्सव समिति के तत्वावधान में मंगलवार को मां भगवती की 50वीं शोभायात्रा धूमधाम से निकाली गई। झांकियों को देखने के लिए श्रद्धालुओं का सैलाब उमड़ा।

11 भव्य स्वागत द्वार और सैकड़ों आधुनिक लाइटों से रोशन रथयात्रा मार्ग वैष्णो देवी भवन की तर्ज पर सजाया गया। फूलों से तैयार विशेष झांकियों और सेल्फी प्वाइंट ने श्रद्धालुओं को खूब आकर्षित किया। शोभायात्रा का आरंभ शाम 7:30 बजे आर्य समाज रोड से हुआ। अपर पुलिस अधीक्षक कुलदीप सिंह के साथ ही समिति अध्यक्ष राजेश सिंघल,महामंत्री विवेक गोयल, उपाध्यक्ष सत्यप्रकाश शर्मा, नीरज रस्तोगी और कोषाध्यक्ष नवनीत कुमार के साथ ही संरक्षक अनुज गर्ग,आशुतोष रस्तोगी और प्रवीण रस्तोगी ने विधिवत ढंग से मां मा



शोभायात्रा में शामिल माता रानी की झांकी।

दुर्गा के भव्य सिंहासन पर मां दुर्गा की प्रतिमा का पूजन किया। विधि विधान से पूजन के उपरांत समिति के संरक्षक उमेश गर्ग,विवेकशील अग्रवाल,नरेंद्र अग्रवाल,चंद्रप्रकाश भारद्वाज,विपिन अग्रवाल,अमित आभिनव माथुर ने व्यवस्थाएं संभालीं। मनोज मित्तल,अंकित अग्रवाल,पलाश शर्मा,विजय चंद्रा,मोहित आर्य,शैलेंद्र अग्रवाल आदि सदस्यों ने कलाकारों के जलपान की व्यवस्था संभाली।

कथुरिया,गोपाल शर्मा ने शोभायात्रा शुरू कराई। अनुज रस्तोगी,नवनीत कुमार,अभिनीत माथुर, अमित अग्रवाल,गौरव कुमार, प्रतीक गुप्ता,मोहित रस्तोगी और आशुतोष गुप्ता और अभिनव माथुर ने व्यवस्थाएं संभालीं। मनोज मित्तल,अंकित अग्रवाल,पलाश शर्मा,विजय चंद्रा,मोहित आर्य,शैलेंद्र अग्रवाल आदि सदस्यों ने कलाकारों के जलपान की व्यवस्था संभाली।



शोभायात्रा में शामिल श्री राम और शबरी के मिलन की झांकी।

स्वचालित झांकियों को देख मंत्रमुग्ध हुए श्रद्धालु: शोभायात्रा में स्थानीय कलाकार और समिति के सदस्यों के द्वारा तैयार की गई भगवान हरिहर के मिलन की झांकी,अश्वमेध यज्ञ का घोड़ा पंके हुए लव कुश की झांकी, खादू श्याम जी का दरबार, भारतीय सेना के अदम्य साहस की ऑपरेशन सिंदूर की झांकी का चित्रण, माता के नौ रूपों के दर्शन, श्री बालाजी दरबार

की झांकी आकर्षण का केंद्र रही। इसी के साथ एटा से आई हुई कृष्ण जी की बाल लीला, कृष्ण जी द्वारा लड्डू का भोग लगाते हुए, बाबा महाकाल की झांकी, भगवान श्री राम दरबार की झांकी, सोने की लंका और भगवान जगन्नाथ जी की झांकी के साथ ही नदी पर भगवान शंकर जी की स्वचालित झांकियां भी आकर्षण का बड़ा केंद्र बनी रही।

महारास देखने को उमड़े श्रद्धालु

शोभायात्रा में मेरठ और मथुरा से आए हुए कलाकारों के द्वारा राधा कृष्ण का महारास, राधा कृष्ण का जलसा, नर्सिंग अवतार, राम रावण जटायु संवाद, कासगंज के कलाकारों के द्वारा श्री राम और शबरी के मिलन का चित्रण, मुरादाबाद के कलाकारों के द्वारा छिंद मस्तीका का अखाड़ा, गाजियाबाद के कलाकारों के द्वारा मां नौ देवीयों के अखाड़े शोभायात्रा में शामिल रहे। वहीं गाजियाबाद के कलाकारों के द्वारा भगवान तिरुपति बालाजी के दरबार की सुंदर प्रस्तुति दी गई। मां भगवती के भव्य सिंहासन पर सत्य प्रकाश शर्मा,उमेश गर्ग,नवनीत कुमार,अभिनीत माथुर के द्वारा शोभायात्रा में प्रसाद वितरित किया गया। वहीं इस दौरान शोभायात्रा में समिति के सदस्य अर्पित सक्सेना, प्रतीक गुप्ता,हितेश मिश्रा, अंकित अग्रवाल आदि सदस्यगण शामिल रहे। मार्ग में श्रद्धालुओं ने जगह-जगह पुष्पपर्षा कर स्वागत किया।

स्कूल पर गिरी बिजली, 7 बच्चे घायल

संवाददाता, बबराला

अमृत विचार: गुन्नौर तहसील क्षेत्र में मंगलवार सुबह को बरसात के दौरान स्कूल पर बिजली गिर गई। प्लास्टर टूटकर गिर पड़ा साथ ही बिजली फिटिंग में आग लग गई। इस दौरान कक्षा में बैठे सात बच्चे घायल हो गये। एक बच्चे को अलीगढ़ मेडिकल कालेज रेफर किया गया है।

मंगलवार सुबह को गुन्नौर तहसील क्षेत्र में बिजली की गड़गड़ाहट के साथ बरसात हो रही थी। परिषदीय विद्यालय विजुआ नगला में पच्चीस छात्र-छात्राएं कक्षा में बैठे पढ़ रहे थे। इस दौरान करीब तेज दस बजे तेज कड़कड़ाहट संग तेज बरसात शुरू हुई और विद्यालय भवन की छत पर बिजली गिर गई। कक्षा में धमाके जैसी तेज आवाज सुनाई दी। इससे पहले कि बच्चे और अध्यापक कुछ समझ पाते कक्षा भवन की दीवारों का प्लास्टर टूटकर गिर पड़ा। इसके साथ ही



गुन्नौर सीएचसी में उपचार कराने लाए गए बच्चे।

●दीवारों का प्लास्टर टूटकर गिरा बिजली फिटिंग में भी लगी आग

विद्युत फिटिंग में फाल्ट हो गया और उपकरणों में आग लग गई। इस दुर्घटना में कक्षा में बैठे रचित, गुड्डो, उत्तम, यशोदा, शिवा, रंकी तथा सचिन घायल हो गए। अन्य छात्र-छात्राएं भी बुरी तरह से डर गये। अध्यापक दुष्यंत कुमार ने तत्काल आपात सेवा पर सूचना दी

तो एम्बुलेंस और पुलिस मौके पर पहुंच गई। घायल बच्चों को तुरंत सामुदायिक स्वास्थ्य केंद्र लाया गया। छह बच्चों को बहुत कम चोट आई एक बच्चे रचित को मेडिकल कॉलेज अलीगढ़ रेफर कर दिया गया। पूर्व मंत्री अजीत कुमार राजू यादव सीएचसी पहुंचे और घायल बच्चों का कुशल लेख पूछा। जिलाधिकारी राजेंद्र पैंसिया व बीएसए अलका शर्मा ने भी हादसे की जानकारी ली।

सुमन एक दिन की एसडीएम निष्ठा सिंह बनी एआरटीओ



एसडीएम की जिम्मेदारी संभालती सुमन।

संभल, अमृत विचार: राजकीय कन्या इंटर कॉलेज की कक्षा 12 की छात्रा सुमन को एक दिन के लिए एसडीएम जबकि एंजल्स पब्लिक स्कूल की कक्षा 7 की छात्रा निष्ठा सिंह को एआरटीओ बनाया गया। एसडीएम बर्नी सुमन ने लोगों की समस्याएं सुनीं और संबंधित विभागों को जांच कर कार्रवाई के निर्देश भी दिए। आत्मविश्वास से भरी सुमन ने कहा, मेरा सपना डीएम बनने का है। वहीं, सांकेतिक एआरटीओ बर्नी निष्ठा सिंह ने लोगों को यातायात नियमों का पालन कराने को जागरूक किया। उन्होंने वाहन चालकों को



बाइक सवारों को फूल देती निष्ठा सिंह।

हेलमेट पहनने, सीट बेल्ट लगाने और ट्रैफिक नियमों का पालन करने को कहा। अधिकारियों ने बताया कि ऐसी पहल से छात्राओं का आत्मविश्वास बढ़ता है और उन्हें बड़े लक्ष्य हासिल करने की प्रेरणा मिलती है। मिशन शक्ति का मुख्य उद्देश्य समाज में महिलाओं और बेटियों को सशक्त बनाना है। सुमन व निष्ठा सिंह ने कहा कि कुर्सी पर बैठकर उन्हें एहसास हुआ कि इस कुर्सी को संभालकर जनता की सेवा की जा सकती है। लोगों की समस्याओं का हल निकालकर उनकी परेशानी दूर की जा सकती है।

प्रदेश विकसित बनाने को दें सुझाव

कार्यालय संवाददाता,संभल/बहजोई

अमृत विचार: जिलाधिकारी एवं पुलिस अधीक्षक ने समर्थ उत्तर प्रदेश, विकसित उत्तर प्रदेश 2047 अभियान के तहत रोटरी क्लब प्रतिनिधियों, आईएमए सदस्यों और राशन डीलरों के साथ बैठक की।

डीएम डॉ. राजेंद्र पैंसिया ने बताया कि भारत वर्ष 2047 में स्वतंत्रता की 100वीं वर्षगांठ मनाएगा। इसके लिए कृषि, पशुधन संरक्षण, औद्योगिक विकास, आईटी, पर्यटन, नगर एवं ग्राम्य विकास, अवस्थापना, संतुलित विकास, समाज कल्याण, स्वास्थ्य, शिक्षा, सुरक्षा एवं सुरासन सहित कुल 12 प्रमुख सेक्टर की पहचान की गई है। 5 अक्टूबर तक चलने वाले अभियान में सभी वर्गों से सुझाव लिए जा रहे हैं। वही योजना टिकाऊ होती है जिसमें सभी के सुझाव शामिल हों। कॉमन सुझावों को



आईएमए सदस्यों, रोटरी क्लब प्रतिनिधियों व राशन डीलरों के साथ बैठक करते डीएम राजेंद्र पैंसिया व एसपी कृष्ण कुमार विश्नोई।

●विजन डॉक्यूमेंट 2047 पर चर्चा जिलाधिकारी-एसपी ने किया सुझाव साझा करने का आह्वान

प्राथमिकता दी जाएगी। सभी लोग क्यूआर कोड स्कैन कर अपने विचार साझा करें। जिलाधिकारी ने बताया कि सबसे अधिक सुझाव दिलाने वालों को सम्मानित किया जाएगा। पुलिस अधीक्षक कृष्ण कुमार विश्नोई ने कहा कि विकसित उत्तर

प्रदेश बनाने में हर वर्ग की भूमिका अहम है। विकसित देश बनाने के लिए हर परिवार को योगदान देना होगा। मुख्य चिकित्सा अधिकारी डॉ. तरुण पाठक, अपर मुख्य चिकित्सा अधिकारी डॉ. पंकज कुमार विश्नोई, जिला अर्थ एवं सांख्यिकी अधिकारी रत्नेश कुमार, जिला पूर्ति अधिकारी शिवि गर्ग सहित रोटरी क्लब के सदस्य, आईएमए के सदस्य और राशन डीलर मौजूद रहे।

न्यूज डायरी

किसी की सहायता कर एहसान जताना उचित नहीं
असमोली, अमृत विचार : सैदपुर जसकोली असमोली में श्रीमद भागवत की कथा के सातवें दिन स्वामी विजय स्वरूप ने कहा कि जिसका कोई नहीं है उसका भगवान है, मनुष्य को हिम्मत नहीं हारनी चाहिए। जो सही रास्ते पर चल रहा है उसे एक दिन सजिले अवश्य मिलेगी। कथा वाचक ने कहा कि सही रास्ते पर चलते रहेंगे तो एक दिन परिस्थितियां भी हमारे पक्ष में आ जाएंगी। अगर कोई दुख जीवन में है और हम भक्ति करते हैं फिर भी दुख नहीं मिट रहा है तो समझें कि हमारा प्रारब्ध ज्यादा बिगड़ा हुआ है। भक्ति करने पर भी दुख मिल रहा है तो प्रारब्ध बलवान है अभी हमें भक्ति की आवश्यकता है। हमें जो भी हमारा कार्य है उसे सही करने की आवश्यकता है। सुदामा जी भगवान श्री कृष्ण के बचपन के मित्र थे। सुदामा जी ने भगवान श्री कृष्ण के हिस्से के भी चने चबा लिए थे। समय बीतने पर सुदामा जी के यहां तो खाने पहनने की व्यवस्था भी नहीं थी और श्री कृष्ण राजा बनकर सोने के सिंहासन पर बैठते हैं। कहा कि परमात्मा पूरे संसार की सहायता कर रहा है हमारी सब की सहायता भगवान ही कर रहा है। हम लोग छोटी बुद्धि के लोग हैं थोड़ा सा भी कार्य करते हैं तो बहुत ढोल पीटते हैं। परमात्मा पूरे संसार की व्यवस्था करता है और कभी नहीं कहता कि मैंने तुम्हारी सहायता कर दी। हमको भी अपना भाव ऐसे ही रखना चाहिए, किसी की सहायता करो तो उस पर एहसान मत दिखाओ।



बाहर से आये अतिथियों को सम्मान पत्र देते आयोजक।

कुरैशी कॉन्फ्रेंस में निकाह आसान बनाने और शिक्षा पर जोर
संभल,अमृत विचार : कुरैशी कॉन्फ्रेंस की ओर से परियच सम्मेलन का आयोजन किया गया। मुख्य अतिथि मोहम्मद आशिकीन कुरैशी ने एकल विंडो और सभी प्रदेशों में मीट बोर्ड के गठन की बात कही। एडवोकेट शराफत हुसैन कुरैशी ने बिना लाइसेंस कारोबार से बचने और कानून के अनुसार कार्य करने की सलाह दी। मुफ्ती मोहम्मद इरफान कुरैशी ने कहा कि निकाह को मुश्किल समाज ने बनाया। उन्होंने दहेज, भात और छूवक जैसी परंपराओं को खत्म करने और सादगी से निकाह करने पर बल दिया। डॉ. राशिद अहमद कुरैशी ने कहा कि जिन शादियों में किजूल रस्मे होती हैं, उनमें शिरकत न की जाए। बच्चों को शिक्षा दिलाई जाए। प्रदेश अध्यक्ष डॉ. इफतेखार अहमद कुरैशी ने कहा कि दहेज लेना-देना अपराध है। उन्होंने संभल में बिरादरी का इंटर कॉलेज स्थापित करने और नाजायज मुकदमों को हटाने की भी मांग रखी। हाफिज मोहम्मद शाहिद कुरैशी की अध्यक्षता में आयोजित कार्यक्रम में सर्वसम्मति से प्रस्ताव पारित किए गए।

किशोरी से दुष्कर्म के दोषी को 20 साल कारावास और जुर्माना
संभल/चंदौसी,अमृत विचार : किशोरी के साथ दुष्कर्म के दोषी को 20 वर्ष का कठोर कारावास और 20 हजार अर्थदंड की सजा सुनाई है। गुन्नौर क्षेत्र निवासी एक व्यक्ति बबराला निवासी जितेंद्र के यहां किराए पर रहता था। व्यक्ति का आरोप है कि 16 मार्च 2022 को रात करीब 1 बजे जितेंद्र उसकी 13 वर्षीय पुत्री को उठाकर अपने कमरे में ले गया और दुष्कर्म किया। बेटी की वीर्यपुष्पार सुनकर उसकी पत्नी की आंख खुल गई और वह बाहर निकली तो जितेंद्र वहां से भाग गया। इस मामले में सुनवाई करते हुए विशेष न्यायाधीश पॉक्स एक्ट अपर जिला एवं सत्र न्यायाधीश अवधेश कुमार सिंह ने जितेंद्र को दोषी मानते हुए 20 साल का कठोर कारावास एवं 20 हजार रुपए का अर्थदंड भी लगाया है। अर्थदंड अदा न करने की अवस्था में तीन माह का अतिरिक्त कारावास भुगतना होगा। विशेष लोक अभियोजक पॉक्स एक्ट नरेंद्र कुमार यादव द्वारा मजबूत पैरवी की गई।

न्यूज़ ब्रीफ

मरने के बाद भी विनोद वाला की आंखें देखेंगी दुनिया

हसनपुर, अमृत विचार : व्यापारी अमित अग्रवाल उर्फ आशु की माताजी विनोद वाला धर्मपत्नी रसगीय अशोक कुमार अग्रवाल का निधन मंगलवार की सुबह हो गया था। परिजनों ने उनकी इच्छा अनुसार सीएल गुप्ता आई बैंक की टीम को बुलाकर नेवहन किया। उनके परिजन राजन अग्रवाल, बागेवर प्रसाद, अक्षी अग्रवाल, संगीता अग्रवाल, रेणु अग्रवाल, प्रीति अग्रवाल, अंशु अग्रवाल, गरिमा अग्रवाल, कनव अग्रवाल, मान्या व वृंदा के अतिरिक्त समाज के लोग उपस्थित रहे।



मृतका विनोद वाला ।

महिला सभासदों को किया सम्मानित

अमरोहा, अमृत विचार : मिशन शक्ति अभियान के अंतर्गत नगर पालिका में महिला सभासदों व महिला कर्मचारियों को सम्मानित किया गया। उपा नगर आयुक्त डॉ. वृंजेश कुमार ने कहा कि महिलाएं किसी भी प्रकार से पुरुषों से कमतर नहीं हैं। मुख्य अतिथि नगर पालिका अध्यक्ष शशि जैन ने महिला सशक्तिकरण पर बल दिया। पीएम मोदी व सीएम योगी के कुशल शासन मे महिलाओ, बालिकाओं की शिक्षा, सुरक्षा एवं उनके स्वावलंबन हेतु अनेकों अभियान, योजनाएं चलायी जा रही हैं। पालिका अध्यक्ष द्वारा महिला सभासदों को सम्मानित किया गया। इसके बाद मिशन शक्ति कक्ष का उद्घाटन किया।

संकुल स्तरीय एथलेटिक्स प्रतियोगिता

हसनपुर, अमृत विचार : मंगलवार को नगर स्थित श्रीमती सुखदेवी इंटर कॉलेज के मैदान में संकुल स्तरीय एथलेटिक्स बालक वर्ग की प्रतियोगिता का आयोजन किया गया। प्रतियोगिता का आरंभ प्रधानाचार्य मुकेश बाबू ने खिलाड़ियों का परिचय लेकर किया। इस प्रतियोगिता में क्षेत्र के आधा दर्जन कॉलेज के बच्चों ने भाग लिया। प्रतियोगिता के दौरान विजई छात्रों की घोषणा भी की गई। इस अवसर पर अभिषेक चौधरी, वीर सिंह, रिंकु सिंह, राजकुमार, श्री नारायण यादव, अनुराग कुमार यादव, संजय कुमार सिंह, छोटू सिंह आदि मौजूद रहे।

सार्वजनिक सूचना

मेरे पक्षकार श्रीराम फाईनेंस लिमिटेड रामपुर द्वारा नईम पुत्र फरजंद अली को एक ऋण संपत्ति पर दिया जा रहा है। संपत्ति स्थित ग्राम भोट परगना व तहसील सदर जिला रामपुर विक्रेता जुल्फिकार अली, क्रैता अक़ील अहमद जिसका रजिस्ट्री नम्बर - 7629 दिनांक 24.10.2011 बही नं.-1 जिल्द नं.-4952 पेज नं.-341 से 368 है। हद्द अरबा मुबैया पूरब-खेत जुल्फिकार व सर्वजीत सिंह, पश्चिम-मो. इस्लाम, उत्तर-चक रोड, दक्षिण-आराजी खुर्शैद आदि। उक्त विक्रय पत्र दिनांकी 29.09.2025 जिसको रजिस्ट्री के पेज नं.-341 से 346 कर्तई रास्ते में गिर गये है जिसकी गुमशुगी की रिपोर्ट 30.09.2025 में ऑनलाइन सम्बन्धित थाने में दर्ज करायी गयी है। अगर किसी को ये विक्रय पत्र के पन्ने मिलें अथवा किसी को कोई अप्रति है तो निम्नलिखित पत्र पर 07 दिन के भीतर सूचित करें जा अप्रति दत्त करें।

जितेन्द्र प्रधान एडवोकेट
चैखर नं.-100, जिला कचहरी,
जिला रामपुर

कार्यालय जिला पंचायत, सम्भल (बहजोई)

पत्रांक : 880/जि.पं.स./नि.अनु./पं.रा.वि./2025-26 दिनांक : 27.09.2025

पुनः (Retender) ई-निविदा सूचना
कार्यालय जिला पंचायत, सम्भल के पत्रांक 812/जि.पं.स./नि.अनु./पं.रा.वि/ 2025 -26 दिनांक 19.09.2025 द्वारा 10 कार्यों की ई-निविदाएं एवं पत्रांक 752/जि.पं.स./अनु./पं.रा.वि./2025-26 दिनांक 02.09.2025 द्वारा 30 कार्यों की पुनः ई-निविदाएं पोर्टल <https://etender.up.nic.in> पर सबमिट किये जाने के लिए आमंत्रित की गयी थी। कार्यालय पत्रांक 812 दिनांक 19.09.2025 के निविदा नोटिस क्रमांक 05, 06 एवं कार्यालय पत्रांक 752 दिनांक 02.09.2025 के निविदा नोटिस क्रमांक 04,03,18 पर अंक्ति निविदाओं पर पर्याप्त/पूर्ण बिड न होने के कारण कार्यों की पुनः ई-निविदाएँ <https://etender.up.nic.in> पर सबमिट किये जाने के लिए दिनांक 03.10.2025 को समय 03:00 बजे तक आमंत्रित की जाती है तथा दिनांक 03.10.2025 को समय 03:30 बजे से निविदा समिति द्वारा ऑनलाइन खोली जायेगी। समस्त शर्तें यथावत् रहेंगी। उक्त विज्ञापि एवं निविदा के साथ अनिवार्य रूप से पोर्टल पर अपलोड किये जाने वाले अभिलेखों/शर्तों का सम्पूर्ण विवरण किसी भी कार्य दिवस में कार्यालय अथवा पोर्टल <http://sambhal.nic.in> पर देखा जा सकता है।

अभियन्ता
जिला पंचायत, सम्भल

अपर मुख्य अधिकारी
जिला पंचायत, सम्भल

कार्यालय नगर पंचायत उझारी अमरोहा

पत्रांक : 148/न.प.उ.2025 दिनांक : 30.09.2025

अल्पकालीन कुटेशन सूचना
नगर पंचायत उझारी जनपद अमरोहा द्वारा स्वच्छ भारत मिशन-नगरीय के विभिन्न मदों/राज्य वित्त आयोग/टाउन फंड के अन्तर्गत प्राप्त धनराशि से निम्न कार्य कराने हेतु सम्बन्धित फर्मों/ठेकेदार से दिनांक 30.09.2025 से 08.10.2025 को अपराह्न 12:00 बजे तक कुटेशन आमंत्रित की जाती है। जो उसी दिनांक को समय अपराह्न 03:00 बजे खोली जायेगी। कार्य के नियम व शर्तें कार्यालय नगर पंचायत उझारी में किसी भी कार्य दिवस में कार्यालय समय में देखा जा सकता है। कार्य का भुगतान बजट उपलब्धता के आधार पर किया जायेगा। निविदा स्वीकृत एवं अस्वीकृत करने का समस्त अधिकार अध्यक्ष/अधिशारी अधिकारी, नगर पंचायत उझारी में निहित है तथा लिये गये निर्णय पर किसी भी न्यायालय में जाने का अधिकार नहीं होगा।

क्र.सं.	कार्य का नाम	मात्रा	दर
1.	Door to Door segregation awareness programme	per Household	-
2.	Ward wise awareness training	per Ward	-
3.	Website development and updation	per Programme	-
4.	Online IEC/awareness social media campaign.	per Month	-

अधिशारी अधिकारी
नगर पंचायत उझारी, अमरोहा

अध्यक्ष
नगर पंचायत उझारी, अमरोहा

महागौरी की पूजा के साथ घर-घर किया कन्या पूजन

घरों और मंदिरों में श्रद्धालुओं ने किया हवन-यज्ञ, माता रानी से परिवार में सुख-समृद्धि, शांति व आरोग्य की कामना की

कार्यालय संवाददाता, अमरोहा

अमृत विचार: शारदीय नवरात्र के आठवें दिन मंगलवार को मां भगवती के महागौरी स्वरूप की पूजा अर्चना के साथ हवन-पूजन किया गया। भक्तों ने देवी मां से सुख समृद्धि व आरोग्य की कामना की। इसके बाद श्रद्धालुओं ने कन्याओं को भोजन कराकर व्रत खोले।

सात दिनों व्रत रखते आ रहे श्रद्धालुओं ने मंगलवार को आठवें दिन मां भगवती के आठवें स्वरूप महागौरी की पूजा अर्चना कर व्रत खोला। मंगलवार की सुबह से ही घरों में पूजा अर्चना हुई। मंदिरों पर सुबह से ही दर्शन पूजन का सिलसिला शुरू हो गया। देवी उपासकों ने माता के चरणों में फल, फूल, धूप, दीप, नैवेद्य अर्पित किया। माता की भव्य आरती उतारी और जयकारे लगाए। माता का रोली से तिलक कर पुष्प और फल अर्पित कर नवरात्र व्रत कथा का पाठ किया। इसके बाद आरती और दुर्गा चालीसा के पाठ के साथ ही पूजन किया। श्रद्धालुओं ने हवन



अष्टमी पर भोजन करती कन्याएं।

●अमृत विचार

सामग्री के साथ ही धूप, कपूर, लौंग, सूखे मेवा, मिश्री-मिष्ठान, देशी घी के साथ आहुति देकर पूजन किया। अष्टमी पर शहर के दुर्गा देवी मंदिर में सुबह से ही श्रद्धालुओं की भीड़ जुटी रही। अष्टमी पर श्रद्धालुओं ने घरों व मंदिरों में हवन पूजन कर कन्या पूजन की किया और उन्हें दक्षिणा के साथ उपहार भी भेंट किए गए। बुधवार को नवमी के साथ ही नवरात्रों का समापन हो जाएगा। इसके साथ ही कन्या पूजन भी होगा।

मंडी धनौरा: शारदीय नवरात्र के आठवें दिन शक्ति की अधिष्ठात्री मां दुर्गा के आठवें स्वरूप महागौरी माता का पूजन किया गया। मां का

यह स्वरूप अन्नपूर्णा का भी माना जाता है।

इसलिए जगह-जगह कन्याओं को पूजा गया और उनको भोजन कराया गया। प्राचीन नवदुर्गा मंदिर



मंडी धनौरा में कन्या पूजन करती श्रद्धालु।

●अमृत विचार

●देर शाम तक घरों में होते रहे अनुष्ठान

में भोर से ही श्रद्धालुओं का पहुंचना शुरू हो गया था। देर रात तक मंदिर में जयकारों की गुंज रही। ग्रामीण अंचल के मंदिरों में भी भक्ति और आस्था का माहौल रहा। जगह-जगह कन्या पूजन भंडारा और हवन होने से नगर का वातावरण भक्तिमय हो गया। प्राचीन नवदूर मंदिर के पुजारी हरिओम त्रिवेदी ने बताया कि भारतीय संस्कृति में कन्या का पूजन सनातन से होता चला आ रहा है। कन्या देवी स्वरूप होती हैं। कन्या चंडी व दुर्गा स्वरूप होती हैं।

किसानों ने अमरोहा बस अड्डे पर लगाया जाम

संवाददाता, हसनपुर

अमृत विचार: धान के रेट बढ़ाने और नियमित तैल की मांग को लेकर भारतीय किसान यूनियन बीआर अंबेडकर के कार्यकर्ताओं और पदाधिकारियों ने मंगलवार की सुबह अमरोहा अड्डे पर सड़क जाम कर विरोध प्रदर्शन किया। किसानों ने लगभग एक घंटे तक मुख्य मार्ग को पूरी तरह से बंद रखा जिससे यातायात बाधित हो गया और दोनों तरफ वाहनों की लाइन लग गई।

संगठन के राष्ट्रीय अध्यक्ष डॉ. दिग्विजय सिंह भाटी ने आरोप लगाया कि मंडी समिति में आदती किसानों के धान को औने-पौने दामों में खरीद रहे हैं। धान का सरकारी रेट दो हजार तीन सौ कुछ रुपए है, लेकिन आदती 1,700 रुपए से 2,200 रुपये प्रति क्विंटल तक खरीद रहे हैं, जो सीधे तौर पर किसान के साथ

नवरात्र के आठवें दिन महागौरी का पूजन किया



चामुंडा मंदिर पर मां दुर्गा की पूजा अर्चना करती महिलाएं।

हसनपुर,अमृत विचार : शारदीय नवरात्र के आठवें दिन मां महागौरी की पूजा अर्चना कर घर परिवार में सुख समृद्धि का आशीर्वाद प्राप्त किया। मंदिरों में भजन कीर्तन कर माता रानी का गुणगान भी किया गया। मंगलवार को नगर स्थित शक्तिपीठ मां चामुंडा मंदिर पर शारदीय नवरात्रों के चलते सुबह से ही भक्तों की भीड़ उमड़ पड़ी। मंदिर में भक्तों की लंबी कतारें लगी हुई दिखाई दीं। भक्तों ने माता रानी को चुनरी,नारियल, फल फूल चढ़कर माता रानी की श्रद्धार्पूर्वक जोत की। मां चामुंडा मंदिर के पुजारी पंडित सोमनाथ शर्मा ने बताया कि नवरात्रि के आठवें दिन महागौरी देवी की आराधना की जाती है। इनके नाम से ही स्पष्ट है कि इनका स्वरूप पूरी तरह से गौर है। इनकी तुलना शंख, चंद्रमा और कुंद के पुष्प से की गई है। मां महागौरी की चार भुजाएं हैं। मां का ऊपरी दायां हाथ अभय मुद्रा में स्थित है, जबकि नीचे वाले हाथ में त्रिशूल है। ऊपर वाले बाएं हाथ में डमरू है और नीचे वाला बायां हाथ वर मुद्रा में है। मां की मुद्रा अत्यंत शांत है।



जाम के कारण मार्ग पर लगी वाहनों की कतारें। ●अमृत विचार



मंडी में खड़ी धान से भरी ट्रैक्टर ट्रॉली। ●अमृत विचार

छल है। एक घंटे के जाम के बाद, पुलिस प्रशासन के समझाने पर किसान सड़क से हट गए। लेकिन उन्होंने अपना विरोध खत्म नहीं किया।

इसके बाद, सभी कार्यकर्ता मंडी समिति पहुंचे और धरना देकर बैठ गए। किसान संगठन ने मांग की है कि सरकारी रेट पर ही किसानों का धान खरीदा जाए और वह सक्षम अधिकारी को मौके पर बुलाने की मांग पर अड़े रहे। किसान देर शाम तक मंडी समिति में डटे रहे।

●धान की खरीद सरकारी रेट पर करने की मांग

●रोड जाम होने के कारण लगी वाहनों की कतारें



किसानों से वार्ता करते पुलिस अधिकारी।

●अमृत विचार

ट्रस्ट की जमीन पर किया कब्जा ढहाया

संवाददाता, हसनपुर

अमृत विचार: कोतवाली क्षेत्र के गांव शेखपुर झकड़ी के आश्रम के नजदीक स्थित स्वामी रामप्रसाद उदासीन ट्रस्ट की भूमि पर अवैध कब्जे को ढहा दिया। मौके पर काफी देर तक अफरा-तफरी मची रही। हालांकि, पुलिस की मौजूदगी के चलते टीम को किसी विरोध का सामना नहीं करना पड़ा।

ट्रस्ट के मुख्य प्रबंधक व संचालक महामंडलेश्वर स्वामी कपिल मुनि के शिष्य सुखदेव मुनि ने 27 सितंबर को तहसीलदार को शिकायती पत्र देकर कहा था कि कई लोग उनके शेखपुर झकड़ी स्थित आश्रम एवं स्वामी रामप्रसाद उदासीन ट्रस्ट की कृषि भूमि पर अवैध निर्माण कर रहे हैं। मंगलवार को तहसीलदार परमानंद श्रीवास्तव राजस्व विभाग की टीम के संग



कब्जा हटाने के विरोध में प्रदर्शन करते ग्रामीण।

●अमृत विचार

●कब्जा करने वाले ग्रामीणों ने किया प्रदर्शन

मौके पर पहुंचे। बुलडोजर मंगाकर अवैध बताई जा रही चारदीवारी व टीन शेड को ध्वस्त कर दिया। मौके पर काफी देर तक अफरातफरी मची रही। तमाम ग्रामीण यहां जुट गए। हालांकि, भारी तादाद में पुलिस मौजूद होने की वजह से कोई भी विरोध की हिम्मत नहीं

जुटा पाया। तहसीलदार ने बताया कि कब्जा धारकों को हिदायत दी गई है कि किसी भी तरह का निर्माण कार्य किया तो कानूनी कार्रवाई की जाएगी। उधर, दूसरे पक्ष का कहना है कि उन्होंने पूर्व में भूमि की देखरेख करने वाले महाराज को पैसे देकर भूमि खरीदी थी। हालांकि, उन्होंने भूमि खरीद के संबंध में कोई दस्तावेज न होने की बात कही।

182 बालिकाओं और महिलाओं को किया सम्मानित

कार्यालय संवाददाता, अमरोहा

अमृत विचार: मिशन शक्ति 5.0 के तहत मंगलवार को विभिन्न क्षेत्र में उत्कृष्ट कार्य करने वाली 182 बालिकाओं और महिलाओं को डीएम निधि गुप्ता और एसपी अमित कुमार आनंद ने सम्मानित किया।

मंगलवार को जोया रोड स्थित एक बैंकवेट हॉल में कार्यक्रम का आरंभ डीएम निधि गुप्ता, एसपी अमित कुमार आनंद, आचार्य सुमेधा, पालिकाध्यक्षा शशि जैन, सीओ अंजलि कटारिया एवं मुख्य विकास अधिकारी ने किया। कार्यक्रम में कन्या गुरुकुल चोटीपुरा की छात्राओं ने योगा, गीत और विचारों आदि के माध्यम से महिला सशक्तिरण का संदेश दिया और लोगों को जागरूक किया। कार्यक्रम में शिक्षा, खेल, योगा, भाषण, नृत्य ,निबंध ,कविता में



उत्कृष्ट कार्य करने वाली महिला को सम्मानित करते डीएम व एसपी। ●अमृत विचार

उत्कृष्ट प्रदर्शन करने वाली 73 बालिकाओं को मोमेंटो, प्रमाण पत्र तथा स्कूल बैग भेंट कर सम्मान किया। कन्या पूजन के अंतर्गत 9 कन्याओं का पूजन किया गया। 11 महिलाओं की गोद भराई की। नगर पालिका की गोद भराई वाली लंबाई

मशीन का वितरण भी किया गया। 11 मुख्यमंत्री कन्या सुमंगला, 10 बालिकाएं , मुख्यमंत्री बाल सेवा योजना तथा 5 कन्याओं को कन्या जन्मोत्सव के अंतर्गत बेबी किट और मच्छर दानी प्रदान की गई। 59 महिलाओं को प्रमाण पत्र मोमेंटो प्रदान कर सम्मानित

●कन्या जन्मोत्सव मनाया गया महिलाओं की गोद भराई की

किया गया। डीएम निधि गुप्ता वत्स ने कहा कि सरकार की मंशा महिलाओं को सशक्त बनाने की है, इसलिए मिशन शक्ति अभियान शुरू किया गया है। पुलिस अधीक्षक अमित कुमार आनंद ने कहा कि मिशन शक्ति के तहत सभी थानों पर मिशन शक्ति केंद्र स्थापित किए गए हैं। नगर पालिका अध्यक्ष शशि जैन ने कहा कि आज हर क्षेत्र में महिलाएं आगे बढ़ रही हैं। अपर पुलिस अधीक्षक अखिलेश भदौरिया, जिला विकास अधिकारी सरिता द्विवेदी, मुख्य पशु चिकित्सा अधिकारी डॉ. आभा दत्त, जिला पंचायत राज अधिकारी पारुल सिसोदिया, जिला दिव्यागजन सशक्तिकरण अधिकारी आदि महिलाएं उपस्थित रहीं।

अमृत विचार

बुधवार, 1 अक्टूबर 2025

विकसित यूपी का मूलमंत्र

ऐसे में जब रिजर्व बैंक की रिपोर्ट यह बताती हो कि देश के आधे से अधिक नगर निकाय अपने खर्च का आधे से भी कम कमा पाते हैं, उनकी उधारी कई गुना बढ़ी हुई हो, तब सूबे के मुख्यमंत्री योगी आदित्यनाथ का यह कहना कि नगरीय निकाय आय सृजन और आत्मनिर्भरता के नए माध्यम तलाशें, वे अपनी योजनाओं में नवाचार तथा नागरिक सेवाओं के आधुनिकीकरण को केंद्र में रखें।

राज्य, शहर, नागरी समाज और देश, सबके लिए अत्यंत हितकारी मूलमंत्र है। आधुनिकता, आवश्यकता और आजीविका के चलते, जहां शहरी प्रवसन और विकास के साथ शहरीकरण की बढ़त के साथ शहरों तथा शहरवासियों का प्रभाव बढ़ता जा रहा है। भविष्य में अधिकांश जनसंख्या शहरों में ही रहेगी। ऐसे में शहर का जनमत बहुत महत्व रखेगा, इसलिए शहरों के विकास और नागरिक सुविधाओं का निरंतर बेहतर होना आवश्यक है। शहरों में इस विकास को लाने, योजनाओं को लागू करने तथा जमीन पर कार्य करने का दायित्व नगरपालिकाओं और नगर निकायों का होगा। मुख्यमंत्री आदित्यनाथ का यह कहना कि विकसित यूपी के निर्माण में नगर निकायों की केंद्रीय भूमिका होगी, सर्वथा उचित है। ऐसे में यदि अपने वित्तपोषण के लिए स्थानीय सरकार की निर्भरता हमेशा केंद्र और राज्य के अनुदानों तथा मामूली संपत्ति-कर पर निर्भर बनी रहेगी, तो कामकाज कैसे सुचारु चलेगा? जब तक ये वित्तीय स्तर पर आत्मनिर्भर, कार्यक्षम और अधिकार-संपन्न नहीं होंगे, तब तक अपेक्षित कार्य नहीं कर सकेंगे और विकसित यूपी 2047 की वास्तविक लक्ष्य-प्राप्ति कठिन होगी। मुख्यमंत्री लगातार यह कहते रहे हैं कि नगरीय निकाय विभिन्न आय-स्रोत तलाशें, अपने उपक्रम चलाएं, संसाधनों का सम्यक् सदुपयोग करें और अन्य तरीकों से स्वयं की आय सृजित कर नागरिकों को उत्तम सेवाएं प्रदान करें। इस दिशा में प्रयासों का लाभ अब दिखने भी लगा है।

उनके कार्यकाल में नगरीय विकास के क्षेत्र में राज्य ने ऐतिहासिक उपलब्धियां दर्ज की हैं, जिन्हें राष्ट्रीय स्तर पर पहचान और चर्चा मिली है। ई-गवर्नेंस सेवाओं का विस्तार, मेट्रो, आरआरटीएस और रोपवे जैसे आधुनिक परिवहन साधनों का विकास, ठोस अपशिष्ट प्रबंधन और सीवरेज की नई योजनाएँ इसके कुछ उल्लेखनीय उदाहरण हैं। सरकार ने त्वरित आर्थिक विकास योजना, राज्य स्मार्ट सिटी योजना, राज्य वित्त आयोग और मुख्यमंत्री नगर सृजन योजना से धराशि उपलब्ध कराई, जिससे विकास कार्यों में तेजी आई है। पर निकायों ने भी आय अर्जित करने के कई प्रयास किए, यथा लखनऊ और गाजियाबाद नगर निगम ने अपने म्युनिसिपल बॉन्ड जारी किए। कई नगरीय निकायों ने नागरिकों के हित में अपने संसाधनों का सकारात्मक उपयोग कर अपनी आमदनी दो से तीन गुना तक बढ़ाई। प्रदेश के अनेक शहर राज्य और देश में नागरिक सुविधाओं और अन्य आकर्षणों के चलते चर्चा में हैं। प्रधानमंत्री ने देश को आत्मनिर्भर और विकसित राष्ट्र बनाने की अलख जगा रखी है, तो मुख्यमंत्री इस प्रकाश की घोषणाओं और उनके सफल क्रियान्वयन से यूपी को देश का अग्रणी राज्य बनाने के लिए प्रयत्नशील हैं।

प्रसंगवश

खेल के मैदान पर भी ऑपरेशन सिंदूर

एशिया कप 2025 का फाइनल भले ही दुबई के मैदान पर खेला गया हो, लेकिन असली मुकाबला तो भारत-पाकिस्तान के लोगों के दिलों में था। जंग भारत-पाकिस्तान के जन्मे की थी, भावनाओं के बीच की थी और नतीजा वही हुआ जिसकी उम्मीद दशक कर रहा था। भारत ने पाकिस्तान को पांच विकेट से हराकर टूर्नामेंट में तीसरी बार मात दी और एशिया कप की ट्रॉफी पर कब्जा कर लिया। एशिया कप ट्रॉफी पर कब्जा जमाने वाली भारतीय टीम की हर तरफ तारीफ हो रही है, लेकिन इस जीत को और ऐतिहासिक बना दिया दो लोगों ने, एक कप्तान सूर्य कुमार यादव और दूसरे देश के प्रधानमंत्री नरेंद्र मोदी ने।

प्रधानमंत्री मोदी के ट्वीट और कप्तान सूर्या की प्रतिक्रिया ने माहौल में जोश और जज्बा भर दिया। जैसे मैदान के बाहर भी एक और मुकाबला शुरू हो गया हो। मैच के बाद प्रधानमंत्री मोदी ने एक ट्वीट किया, जिसमें उन्होंने लिखा, 'खेल के मैदान पर ऑपरेशन सिंदूर ! बस, इतना ही काफी था। देश झुम उठा और पाकिस्तान में सन्नाटा छा गया। पीएम मोदी के बयान पर भड़के पाकिस्तान क्रिकेट बोर्ड के चीफ मोहसिन नकवी ने जवाब दिया है। इस एक लाइन ने सोशल मीडिया पर तूफान ला दिया। पीएम मोदी के इस बयान को न सिर्फ फैंस ने हाथों-हाथ लिया, बल्कि यह पड़ोसी देश पाकिस्तान में भी हलचल का कारण बना। यह मंच एक ट्वीट नहीं था, बल्कि एक एलान था कि भारत अब हर मोर्चे पर रंग जमाएगा, फिर चाहे मैदान की बाउंड्री हो या देश की सरहद। भारतीय टीम के कप्तान सूर्य कुमार यादव, जिनकी अगुवाई में टीम ने पाकिस्तान को तीन बार हराया, उन्होंने पीएम मोदी के ट्वीट पर प्रतिक्रिया देते हुए कहा कि बहुत अच्छा लगता है जब देश का लीडर फ्रंट फुट पर बल्लेबाजी करता है। ऐसा लगता है, जैसे वो खुद स्ट्राइक लेकर रन बना रहे हैं, जब सर सामने हों, तो खिलाड़ी खुलकर खेलते हैं।

‘एशिया कप’ में टीम इंडिया ने 9वीं बार ट्रॉफी जीती है। अपराजेय चैंपियन..! ! ‘प्लेयर ऑफ टूर्नामेंट’ अभिषेक शर्मा बने, जिन्होंने अप्रतिम, अभूतपूर्व 314 रन बनाए और कुछ शानदार कैच भी लपके। पाकिस्तान के खिलाफ फाइनल मुकाबले में तिलक वर्मा ने नाबाद 69 रन ठोक कर ‘प्लेयर ऑफ द मैच’ का सम्मान अर्जित किया। कुलदीप यादव कुल 18 विकेट लेकर ‘सर्वश्रेष्ठ गेंदबाज’ ओके गए। मैच में वरुण चक्रवर्ती, बुमराह, अक्षर पटेल की गेंदबाजी ने भी मैच पलटे। ये सभी भारतीय युवा और हुनरमंद क्रिकेटर हैं। आज टीम इंडिया टी-20 की विश्व चैंपियन, नंबर वन और एशिया चैंपियन टीम है।

‘एशिया कप’ का अंतिम मुकाबला वाकई रोमांचक, धड़कनें बढ़ा देने वाला रहा। टीम इंडिया ने इसी टूर्नामेंट में पाकिस्तान टीम को कागातार तीन बार रौंदा, नतीजतन पाकिस्तान की अगम ही मजाक उड़ाने लगी है, ‘इतना क्यों मारते हो डैडी ? ...जब पता है कि इंडिया बाप है, तो उसके खिलाफ खेलते क्यों हो? हार गई, हार गई, फिर टीम हार गई।’ टीम इंडिया ने उसे सात विकेट, छह विकेट और पांच विकेट से पराजित किया। बेशक फाइनल में एक वक्त टीम पाकिस्तान एक विकेट छेकरा 113 रनों की ‘पहाड़ चुनौती’ पेश कर चुकी थी। विशेषज्ञ आंक रहे थे कि पाकिस्तान 200 रन तक भी पहुंच सकता है, लेकिन हमारे गेंदबाजों ने अत्यंत सटीक, धातदार और रहस्यमयी गेंदबाजी कर शेष नौ विकेट मात्र 33 रनों पर ही बिखेर दीं। यह धोना, रौंदना नहीं हुआ, तो क्या है?



लीडर जब आंसू बहा कर लोगों से कहते हैं कि मजहब खतरे में है तो इसमें कोई हकीकत नहीं

होती। मजहब ऐसी चीज ही नहीं कि खतरे में पड़ सके, अगर किसी बात का खतरा है तो वो

लीडरों का है, जो अपना उल्टू सीधा करने के लिए मजहब को ‘खतरे में डालते’ हैं।

–सआदत हसन मंटो, उर्दू साहित्यकार

संघ के सेवा व समर्पण के 100 साल



बृजनंदन राजू

वरिष्ठ पत्रकार

राष्ट्रीय स्वयंसेवक संघ की स्थापना के 100 वर्ष पूर्ण हो गए हैं। संघ की स्थापना सन 1925 में विजयादशमी के दिन डॉ. केशव राव बलिराम हेडगेवार ने नागपुर में की थी। संघ शताब्दी वर्ष मना रहा है। किसी भी संगठन के लिए सौ वर्षों की यात्रा विशेष महत्व रखती है। संघ को समझने के लिए डॉ. हेडगेवार का जीवन और संघ स्थापना की पृष्ठभूमि समझना आवश्यक है। संघ की स्थापना करने वाले डॉ. हेडगेवार क्रांतिकारी थे। अपने समय के सामाजिक, धार्मिक व राजनीतिक क्षेत्र में चलने वाले सभी आंदोलनों में वह सहभागी रहे।

उस समय देश की तत्कालीन परिस्थिति को देखकर लग रहा था कि भारत आजाद होने वाला है। डॉ. हेडगेवार ने सोचा कि देश तो आजाद हो जाएगा, लेकिन क्या गारंटी है कि हम फिर गुलाम नहीं होंगे। जब कोई डॉ. हेडगेवार से पूछता कि स्वतंत्रता कब मिलेगी वे उनसे उल्टा पूछते स्वतंत्रता गई क्यों? डॉ. हेडगेवार ने चिंतन किया तो पाया कि अपने समाज की कमजोरियों के कारण हम परतंत्र हुए। समाज की कमियों के दूर नहीं किया गया, तो देश को दुबारा गुलाम होने से कोई नहीं रोक पाएगा। संगठन व देश भक्ति के अभाव के कारण हम गुलाम हुए। देश की सब चीजें हिंदुओं से जुड़ी हैं, इसलिए उन्होंने घोषणा की कि भारत हिंदू राष्ट्र है, इसलिए हिंदुओं का संगठित करना आवश्यक है। इसी विचार से संघ शुरू हुआ और शाखा रूपी अभिनव कार्यपद्धति डॉ. हेडगेवार ने दी। डॉ. हेडगेवार कहते थे कि ऐसा संगठन खड़ा करना है, जो देश व समाज पर आने वाली हर विपत्ति का सामना भी कर सके।

उस समय लोग कहते थे कि हिंदुओं को संगठित करना मंढक तौलने के समान है। परंतु डॉ. साहब विचलित नहीं हुए। उन्होंने अपने जीवनकाल में संघ को हर प्रांत में पहुंचा दिया। डॉ. साहब ने सिद्ध कर दिखाया कि हिंदू समाज संगठित हो सकता है। कदम से कदम मिलाकर एक

दिशा में साथ चल सकता है। संघ की स्थापना का उद्देश्य ‘परम वैभवन’नेतुमेतत स्वराष्ट्र’ यानि राष्ट्र को परमवैभवशाली बनाना है। डॉ. हेडगेवार के बाद तीन जुलाई 1940 को माधव राव सदाशिवराव गोलवलकर सरसंघचालक बने। उन दिनों देश में स्वाधीनता आंदोलन चरम पर था। अलगाववादी ताकतें अंग्रेजों के इशारे पर देश के टुकड़े करने पर उतारू थीं। श्रीगुरूजी के आहवान पर स्वयंसेवकों ने पूरी ऊर्जा संगठन विस्तार में लगा दी।

जान जोखिम में डालकर साहस और तत्परता से सेवा करने का जो संस्कार स्वयंसेवकों के मन में रोपा जाता है, उसकी कठोर परीक्षा भारत विभाजन के समय हुई। लाखों भाई-बहनों के जीवन व सम्मान की रक्षा करने का काम स्वयंसेवकों ने किया। विभाजन के समय पाकिस्तान के हिंदुओं की रक्षा के लिए संघ के अतिरिक्त और कोई नहीं आया। संघ के स्वयंसेवकों ने अपनी जान की बाजी लगाकर हिंदुओं को सुरक्षित वहां से निकालकर भारत लाने में अपने शौर्य और साहस के कीर्तिमान स्थापित किए। भारत विभाजन के समय स्वयंसेवकों के त्याग और बलिदान के कारण बड़ी संख्या में लोग संघ में जुड़े, क्योंकि विभाजन के बाद पाकिस्तान से सुरक्षित भारत लाने और यहां पर उनके पुनर्वास की चिंता संघ के अतिरिक्त किसी ने नहीं की।

संघ संस्थापक डॉ. हेडगेवार ने 1940 में संघ शिक्षा वर्ग में कहा था कि संघ कार्य को शाखा तक ही सीमित नहीं रखना है, समस्त हिंदू समाज हमारा कार्य क्षेत्र है। किसानों के क्षेत्र में भारतीय किसान खड़ा करना है, जो देश व समाज पर आने वाली हर विपत्ति का सामना भी कर सके।

उस समय लोग कहते थे कि हिंदुओं को संगठित करना मंढक तौलने के समान है। परंतु डॉ. साहब विचलित नहीं हुए। उन्होंने अपने जीवनकाल में संघ को हर प्रांत में पहुंचा दिया। डॉ. साहब ने सिद्ध कर दिखाया कि हिंदू समाज संगठित हो सकता है। कदम से कदम मिलाकर एक

पीके (प्रशांत किशोर) द्वारा लगाए गए सभी आरोप झूठे और बेबुनियाद हैं। यदि पीके सार्वजनिक रूप से माफी नहीं मांगते हैं, तो मैं उन पर क्रिमिनल केस के साथ-साथ 132 करोड़ 24 लाख रुपये का मानहानि का मुकदमा भी दायर करूंगा।

–डॉ. संजय जायसवाल

बीजेपी सांसद, बिहार

राजस्थान: हर चौथी महिला पति-हिंसा की शिकार



अमित बैजनाथ गर्ग

वरिष्ठ पत्रकार

नेशनल फैमिली हेल्थ सर्वे की हालिया जारी रिपोर्ट के अनुसार, राजस्थान में घरेलू हिंसा एक गंभीर समस्या बन चुकी है। यह न केवल शारीरिक बल्कि भावनात्मक और यौन उत्पीड़न के रूप में भी सामने आ रही है। रिपोर्ट कहती है कि प्रदेश में हर चौथी महिला पति से हिंसा का शिकार हो रही है। यह आंकड़े समाज की कड़वी सच्चाई को उजागर करते हैं, जिसमें पितृ सत्तात्मक संरचनाओं और सामाजिक दबावों के कारण महिलाओं को आवाज उठाने में मुश्किल होती है। रिपोर्ट के अनुसार, राजस्थान में 18 से 49 वर्ष की विवाहिताओं में से 26.3 फीसदी महिलाओं ने पति से शारीरिक, भावनात्मक या यौन हिंसा झेली है।

राजस्थान का आंकड़ा भले ही राष्ट्रीय औसत 31.9 फीसदी से बेहतर हो सकता है, लेकिन यह फिर भी घरेलू हिंसा की गंभीरता को उजागर करता है। इन आंकड़ों के जरिए यह स्पष्ट होता है कि घरेलू हिंसा केवल शारीरिक नहीं, बल्कि मानसिक और भावनात्मक रूप से भी महिलाओं को प्रभावित कर रही है। विशेषज्ञों के मुताबिक, पितृ सत्तात्मक समाज, शिक्षा का निम्न स्तर, आर्थिक असमानता, पुरुषों में नशे की प्रवृत्ति और न्याय प्रणाली तक सीमित पहुंच जैसी समस्याएं घरेलू हिंसा के प्रमुख कारण हैं। इनकी वजह से महिलाएं अक्सर हिंसा का शिकार होती हैं और उनके पास अपनी सुरक्षा के लिए पर्याप्त साधन नहीं होते।

वहीं सामाजिक दबाव भी महिलाओं की चुपनी का कारण बनता है। अक्सर परिवार और समाज के दबाव के चलते महिलाएं इस हिंसा को सहन करती हैं और खुलकर अपनी समस्या का समाधान नहीं ढूंढ पातीं। इससे उनकी मानसिक और शारीरिक सेहत पर नकारात्मक प्रभाव पड़ता है। वहीं प्रदेश की राजधानी

जयपुर ने भी घरेलू हिंसा के मामलों में चिंताजनक स्थिति पेश की है। पिछले कुछ वर्षों में घरेलू हिंसा की शिकायतों की संख्या में वृद्धि देखी गई है। महिला सुरक्षा एवं सलाह केंद्र और वन स्टॉप सेंटर में 2020-21 से 2024-25 तक एक लाख से अधिक पीड़ित महिलाएं मदद के लिए पहुंची हैं, जिनमें सबसे ज्यादा महिलाएं जयपुर से हैं।

घरेलू हिंसा में न केवल शारीरिक प्रताड़ना, बल्कि भावनात्मक और मानसिक प्रताड़ना, मारपीट, घर से बाहर निकालने की धमकी और यौन उत्पीड़न जैसी शिकायतें शामिल हैं। जयपुर जिले में पिछले पांच वर्षों में करीब 14,000 से अधिक महिलाएं मदद के लिए महिला सुरक्षा केंद्र पहुंची हैं। अगर आंकड़ों की बात की जाए तो प्रदेश में वर्ष 2020-21 से 2024-25 तक 72,152 औरतें महिला सुरक्षा एवं सलाह केंद्रों पर पहुंची हैं। इन आंकड़ों को देखें तो हर साल महिला हिंसा की शिकार औरतों की संख्या में इजाफा हुआ है। इनमें साल 2020-21 में 5,898 महिलाएं, 2021-22 में 7,845 महिलाएं, 2022-23 में 9,089 महिलाएं, 2023-24 में 20,070 महिलाएं और साल 2024-25 में 29,250 महिलाएं सलाह केंद्रों पर पहुंची हैं।

अगर जिलेवार आंकड़ों की बात करें, तो जयपुर में पिछले पांच सालों में 14,102 महिलाएं मदद के लिए आईं। वहीं अजमेर में 4,372, कोटा में 4,246, अलवर में 3,090 और भीलवाड़ा में 3,008 महिलाओं ने घरेलू हिंसा के खिलाफ आवाज उठाई। असल में इस जागरुकता के पीछे सरकारी और निजी संस्थाओं के प्रयास शामिल हैं। वोग इंडिया ने ‘लड़के रुलाते नहीं’, महिलाओं के साथ हिंसा के खिलाफ जागरुकता फैलाने के लिए यह अभियान चलाया।

वहीं वैश्विक मानवाधिकार संगठन ब्रेक थ्रू ने घरेलू हिंसा के खिलाफ ‘बेल बजाओ’ अभियान चलाया। इन अभियानों के सार्थक परिणाम सामने आए।


घरेलू हिंसा विवाह या सहवास जैसे रिश्तों के बाद एक साथी द्वारा दूसरे साथी के साथ शारीरिक, मानसिक या भावनात्मक दुर्व्यवहार को दर्शाती है। वहीं अंतरंग साथी हिंसा, जीवन साथी के साथ होने वाली हिंसा की श्रेणी में आती है। धारणा है कि घरेलू हिंसा विपरीत लिंगी या समलैंगिक रिश्तों में भी हो सकती है। शारीरिक, भावनात्मक, मौखिक, आर्थिक और यौन शोषण, जिसमें बलात्कारी संबंध और हिंसक शारीरिक शोषण शामिल हैं, हिंसा के प्रकार हैं। घरेलू हिंसा के कारण मानसिक और शारीरिक नुकसान या मौत भी हो सकती है। वैश्विक रूप से महिलाएं घरेलू हिंसा का शिकार अधिक होती हैं, लेकिन पुरुष भी शिकार हो सकते हैं। विकसित देशों में महिलाएं खुलकर शिकायत करती हैं, जबकि पुरुषों के साथ हिंसा की शिकायत कम होती है, क्योंकि इससे उन्हें कायर या पुख्तवहीन माना जाता है। कभी-कभी पुरुष या महिला दोनों ही आत्मरक्षा या प्रतिशोध के कारण हिंसा का शिकार होते हैं।

घरेलू हिंसा से बचाव के लिए सरकार ने कई कानून बनाए हैं। घरेलू हिंसा अधिनियम, 2005 को सरकार ने महिलाओं और बच्चों को घरेलू हिंसा से बचाने के लिए पारित किया है। अगर आप एक महिला हैं और आपके रिश्तेदारों में कोई आपके साथ दुर्व्यवहार करता है, तो आप इस अधिनियम के तहत पीड़ित माना जाएंगी। वहीं मानसिक स्वास्थ्य अधिनियम, 2017 से देश में मानसिक स्वास्थ्य पर ध्यान देना शुरू किया गया है, लेकिन इसे और अधिक प्रभावी बनाने की आवश्यकता है।

वैचारिकी | 10

सोशल फोरम

कल्पना के हकीकत में बदल जाने का खतरा



जेम्स कैमरून, जिन्होंने 1984 में मशहूर फिल्म The Terminator बनाई थी, ने एक बार फिर कृत्रिम बुद्धिमत्ता (Artificial Intelligence–AI) पर दुनिया भर में बहस छेड़ दी है। उन्होंने कहा, “मैंने 1984 में चेतावनी दी थी, लेकिन किसी ने सुनी नहीं।” उनकी फिल्म में दिखाया गया था कि कैसे स्वचालित (autonomous) मशीनें इंसानों पर हावी हो जाती हैं और मानव सभ्यता के लिए खतरा बन जाती हैं। उस समय यह सब एक काल्पनिक कहानी लगती थी, लेकिन आज AI की तेजी से बढ़ती क्षमताएं उसी कल्पना को हकीकत के करीब ले आती हैं।



आज की AI मॉडल्स प्रोग्रामिंग कोड लिख सकती हैं। तस्वीरें बना सकती हैं। बीमारियों का निदान कर सकती हैं और

इंसानों की तरह बातचीत तक कर सकती हैं, वो भी लगभग पूरी तरह सही अंदाज में। कैमरून का कहना है कि AI के फायदे अविश्वसनीय हैं, लेकिन यह गलत दाव्यों में खतरनाक हथियार भी बन सकती है। जैसे- स्वचालित सैन्य ड्रोन (Autonomous Military Drones), या फिर ऐसी तकनीक जो गलत जानकारी (misinformation) फैलाकर लोकतंत्र को अस्थिर कर दे।

इससे मिलते-जुलते विचार एलन मस्क और Geoffrey Hinton (जिन्हें “AI का गॉडफादर” कहा जाता है) भी रखते हैं। वे भी बार-बार चेतावनी देते आए हैं कि AI पर सख्त नियम और निगरानी जरूरी है, ताकि यह हमेशा इंसानी नियंत्रण में रहे। सैन्य रणनीतिकार भी चिंतित हैं कि आने वाले समय में युद्ध AI आधारित हो सकते हैं, जहां मशीनें बिना नैतिक मूल्यों के यह तय करेंगी कि किसकी जान ली जाए और किसे बचाया जाए।

विडंबना यह है कि विज्ञान-फंतासी (Science Fiction) की फिल्में जैसे The Matrix हमें पहले ही इन खतरों के बारे में सोचने के लिए तैयार कर चुकी हैं।



नौजवानों में बढ़ रहा है नाउत्तमीदी से आक्रोश

दुनिया भर में बेरोजगारी एक बहुत बड़ा मुद्दा है। नेपाल का जेन जी आंदोलन बहुत कुछ कहता है। भारत के विभिन्न राज्यों में आजकल युवा आंदोलनरत हैं, जिसके पीछे बेरोजगारी, परीक्षाओं में पेपर लीक, महिलाओं से दुरव्यवहार और हत्या जैसे कई अलग-अलग कारण हैं। बीते वर्षों में देश में बेरोजगारी की दर बढ़ी है। अर्थव्यवस्था के मजबूत होने की बात कही जाती है, लेकिन युवाओं में फैली बेरोजगारी से हम आंखें नहीं चुरा सकते। कोरोना के समय लाखों लोगों ने अपनी नौकरियां गंवाई। आज कई कंपनियां कर्मचारियों की छंड़नी कर रही हैं। 2024 को जैमिनी युग का नाम दिया गया था। गूगल के सीईओ सुंदर पिचाई के अनुसार यह आर्टिफिशियल इंटेलिजेंस तकनीकी पर



अमृता पांडे

लेखिका

आधारित लैंग्वेज मॉडल है। विभिन्न संस्थाओं में इंजीनियरिंग के छात्रों की परीक्षाएं लगभग हो चुकी हैं। लगभग 15 लाख छात्र हर साल पास आउट होते हैं, पर नौकरी 1-1.5 फीसदी छात्रों को ही मिल पाती है। इकोनामिक टाइम्स के अनुसार, 26 सालों में नौकरियों में सबसे ज़्यादा कटौती हुई है। रेलवे, पुलिस, पोस्ट ऑफिस में ढेरों पद खाली हैं। ईपीएफ में जुड़ने वाले कर्मचारियों की संख्या बहुत कम है। कर्मचारियों पर काम का बोझ बहुत है और वे दूसरी नौकरी की तलाश में हैं। काम के घंटे बढ़ रहे हैं, जबकि मनोवैज्ञानिक काम के घंटों के बीच आराम की क्वालिटी कम है। अंतर्राष्ट्रीय संगठन और मानव विकास संस्थान की इंडिया अपॉइंटमेंट रिपोर्ट-2024 के अनुसार देश में नियमित वेतन पाने वाले और स्वरोजगार में लगे लोगों की वास्तविक कमाई में पिछले एक दशक के दौरान गिरावट आई है। यह आकलन मुद्रा स्फीति की दर पर आधारित है। आईआईटी मुंबई के 36 प्रतिशत पास आउट हुए छात्रों को पिछले साल नौकरी नहीं मिली। भारत ने वैश्विक परिदृश्य में महत्वपूर्ण भूमिका निभाने वाले देश के रूप में अपनी स्थिति बना ली है। अप्रवासी भारतीयों ने वर्ष 2022 में लगभग एक अरब अमेरिकी डॉलर भारत में भेजे। यह राशि 2021 में भेजी गई राशि की तुलना में 12% अधिक थी। H-1B वीजा शुरू होने के बाद हमारे युवाओं के लिए अमेरिका जाना एक सपना हो गया है। वहां की नस्लभेद नीति भी युवाओं को सोचने को मजबूर कर रही है। 2-3 साल पहले कोरोना के दंश से जूझती चीन की अर्थव्यवस्था को पछाड़ने की बात भी आई, पर हमें यह नहीं भूलना चाहिए कि चीन एक साम्यवादी राष्ट्र है, इस व्यवस्था में आर्थिक वर्चस्व के निजी प्रतिमान ध्वस्त कर उत्पादन के साधनों पर समूचे समाज का स्वामित्व माना जाता है। चीन के साम्यवाद के उलट भारत एक लोकतांत्रिक देश है, जहां पर हर आदमी को आगे बढ़ने की स्वतंत्रता और अपनी योग्यता के अनुसार व्यवसाय चुनने की आजादी है, लेकिन स्याह पक्ष यह है कि आजादी के 75 वर्ष बाद भी आज सभी को समान शिक्षा और रोजगार के अवसर नहीं मिल पाए हैं।

हमारे मध्य और उच्च मध्य वर्ग के युवाओं के लिए देश में रोजगार एक बहुत बड़ा मसला है। बैंकिंग, फाइनेशियल सर्विस और इंश्योरेंस सेक्टर में जेन जी की संख्या बीते दो वर्षों में लगभग दो गुनी हो गई है। 2023 में अगर यह 12% थी तो 2025 में 23 प्रतिशत हो गई है। बीटेक किए हुए छात्र भी, जिन्होंने चार साल डिग्री कोर्स किया है, इन क्षेत्रों में जा रहे हैं, क्योंकि नौकरी की मातंगमार है और आईटी सेक्टर में अनिश्चिता है। भारत की अधिकतर पीढ़ी बुढ़ापे की ओर अग्रसर है, इसलिए जेन जी उम्मीद और चुनौतियों की पीढ़ी बनकर उभर रही है। आज समाज, राजनीति, शिक्षा, रोजगार और संस्कृति को प्रभावित करने में यह वर्ग निर्णायक भूमिका अदा कर रहा है।

स्वामी-रुहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक्र रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी 23, प्रथम तल, आशियाना फेस-1, कांठ रोड मुरादाबाद (उत्तर प्रदेश) से प्रकाशित। **संपादक-** राजेश श्रीनेत, **कार्यकारी संपादक-** **सुनील कुमार सिंह*** 0591-3551286(कार्यालय), ईमेल-editorschoice@amritvichar.com, आर.एन.आई नं0-UPHIN/2020/79034 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्याय क्षेत्र मुरादाबाद होगा)।



	बाजार	संसेक्स ↓	निफ्टी ↓
	बंद हुआ	80,267.62	24,611.10
	गिरावट	97.32	23.80
	प्रतिशत में	0.12	0.097

बिजनेस ब्रीफ

रेलवे तय समय में माल पहुंचाने वाली ट्रेन चलाएगा

नई दिल्ली। रेलवे तय समय में माल पहुंचाने की गारंटी के साथ कंटेनर ट्रेन का परिचालन शुरू करने जा रहा है। दिल्ली-कोलकाता के बीच पहली पायलट कंटेनर ट्रेन एक अक्टूबर को रवाना होगी। रेल अधिकारियों ने मंगलवार को बताया कि यह ट्रेन दिल्ली के तुगलकाबाद से चलेगी और आगरा एवं कानपुर के रास्ते कोलकाता पहुंचेगी। रेलवे ने इस ट्रेन के 120 घंटे में गंतव्य तक पहुंचने की गारंटी दी है। रेलवे के एक वरिष्ठ अधिकारी ने कहा, यह सेवा कनैकॉर द्वारा चलाई जाएगी।

पीपीएफ समेत लघु बचत योजनाओं की ब्याज दरों में बदलाव नहीं

नई दिल्ली। सरकार ने मंगलवार को एक अक्टूबर, 2025 से शुरू होने वाली तिमाही के लिए पीपीएफ और राष्ट्रीय बचत प्रमाणपत्र सहित विभिन्न लघु बचत योजनाओं की ब्याज दरों में कोई बदलाव नहीं किया। यह लगातार सातवीं तिमाही है जब लघु बचत योजनाओं के लिए ब्याज दरों को यथावत रखा गया है। मंत्रालय ने एक अधिसूचना में कहा, वित्त वर्ष 2025–26 की तीसरी तिमाही (एक अक्टूबर, 2025 से 31 दिसंबर, 2025) के लिए विभिन्न लघु बचत योजनाओं पर ब्याज दरें वित्त वर्ष 2025–26 की दूसरी तिमाही (एक जुलाई, 2025 से 30 सितंबर, 2025) के लिए अधिसूचित दरों पर बनी रहेंगी।

भारत का विदेशी कर्ज जून अंत में बढ़कर 747.2 अरब डॉलर पर

मुंबई। भारत का विदेशी कर्ज जून 2025 के अंत में 747.2 अरब डॉलर पर पहुंच गया, जो मार्च 2025 के अंत के मुकाबले 11.2 अरब डॉलर अधिक है। जीडीपी के संदर्भ में बाहरी कर्ज का अनुपात जून अंत में 18.9 प्रतिशत हो गया जो मार्च अंत के 19.1 प्रतिशत से कम है। रिजर्व बैंक के मुताबिक, अमेरिकी डॉलर के मुकाबले भारतीय रुपया और अन्य प्रमुख मुद्राओं जैसे येन, यूरो और एसडीआर की कीमतों में आई गिरावट के कारण मूल्यांकन में 5.1 अरब डॉलर की कमी आई। अगर मुद्रा विनिमय के प्रभाव को अलग रखें तो मार्च से जून तक भारत का बाहरी कर्ज 6.2 अरब डॉलर बढ़ा होता, जबकि असल में यह वृद्धि 11.2 अरब डॉलर दिखी।

भारत, ईएफटीए व्यापार समझौता आज से लागू

समूह से 15 साल में 100 अरब डॉलर के निवेश की प्रतिबद्धता मिली, सीमा शुल्क 10 वर्ष में चरणबद्ध होगा समाप्त

नई दिल्ली, एजेंसी

भारत और चार देशों के यूरोपीय समूह ईएफटीए के बीच मुक्त व्यापार समझौता बुधवार से लागू होगा। इसके तहत भारत को इस समूह से 15 साल में 100 अरब डॉलर के निवेश की प्रतिबद्धता मिली है। इसके अलावा स्विजरलैंड की घड़ियों, चॉकलेट और कटे एवं पॉलिश किए गए हीरों जैसे कई उत्पादों पर कम या शून्य शुल्क की अनुमति दी गई है।

यूरोपीय मुक्त व्यापार संघ (ईएफटीए) के सदस्य आइसलैंड, लिक्टेन्स्टेन, नॉर्वे और स्विजरलैंड हैं। इस समझौते पर 10 मार्च 2024 को हस्ताक्षर किए गए थे। घरेलू ग्राहकों को घड़ियां, चॉकलेट, बिस्कुट और घड़ियां जैसे उच्च-गुणवत्ता वाले स्विजरलैंड के उत्पाद कम कीमतों पर उपलब्ध होंगे क्योंकि भारत इस व्यापार समझौते के तहत इन वस्तुओं पर सीमा शुल्क को 10 वर्ष में चरणबद्ध तरीके से समाप्त कर देगा। संघ ने 100 अरब अमेरिकी डॉलर के निवेश की प्रतिबद्धता जताई है। समझौते के कार्यान्वयन के बाद 10 वर्ष के भीतर 50 अरब अमेरिकी

निर्यात उत्पादों पर शुल्क, करों की वापसी योजना मार्च तक बढ़ाई

नई दिल्ली, एजेंसी

केंद्र सरकार ने मंगलवार को 'निर्यात उत्पादों पर शुल्क और करों की वापसी' (आरओडीटीईपी) योजना को छह महीने के लिए बढ़ाकर 31 मार्च, 2026 तक कर दिया। निर्यातकों को राहत देने के लिए लाई गई यह योजना 30 सितंबर, 2025 को समाप्त होने वाली थी।

जनवरी, 2021 में शुरू हुई आरओडीटीईपी योजना के तहत निर्यातकों को उन करों, शुल्कों और उपकरणों को वापस कर दिया जाता है जो विनिर्माण एवं वितरण प्रक्रिया के दौरान लगते हैं और केंद्र, राज्य

	सोना : 1,19,500 प्रति 10 ग्राम
	चांदी : 1,50,500 प्रति किलो



चीन के कारखानों की गतिविधि में छठे महीने भी गिरावट

हांगकांग, 30 सितंबर (एपी) चीन के कारखानों की गतिविधि में सितंबर में लगातार छठे महीने गिरावट दर्ज की गई। आधिकारिक विनिर्माण कृत्य प्रबंधक सूचकांक (पीएमआई) अगस्त के 49.4 से बढ़कर सितंबर में 49.8 हो गया। हालांकि वह 0 से 100 के पैमाने पर संकुचन और विस्तार के बीच 50 के स्तर से नीचे बना रहा। पीएमआई के तहत 50 से ऊपर सूचकांक होने का मतलब उत्पादन गतिविधियों में विस्तार है जबकि 50 से नीचे का आंकड़ा संकुचन को दर्शाता है। फ्रेडिट रिसर्व और रेंटिंग स्टार्टअप रेंटिंगडॉंग द्वारा निजी क्षेत्र के पीएमआई सर्वेक्षण के अनुसार समग्र पीएमआई अगस्त के 50.5 से बढ़कर सितंबर में 51.2 हो गया। मिश्रित विनिर्माण आंकड़े लगातार सुस्त घरेलू मांग और अमेरिका के साथ व्यापार तनाव को लेकर अनिश्चितताओं को दर्शाते हैं।

डॉलर तथा अगले पांच वर्ष में 50 अरब अमेरिकी डॉलर के निवेश की प्रतिबद्धता है जिससे भारत में 10 लाख प्रत्यक्ष रोजगार सृजित होंगे। यह भारत द्वारा अब तक हस्ताक्षरित किसी भी व्यापार समझौते में सहमत अपनी तरह

अमृत विचार

मु़रादाबाद, बुधवार, 1 अक्टूबर 2025

www.amritvichar.com

दिल्ली में सोना, चांदी के भाव नए शिखर पर

नई दिल्ली। राष्ट्रीय राजधानी के सर्राफा बाजार में मंगलवार को सोने और चांदी की कीमते नए रिकॉर्ड स्तर पर पहुंच गईं। अखिल भारतीय सर्राफा संघ के अनुसार, सोना 500 रुपये चढ़कर रिकॉर्ड 1.20 लाख रुपये प्रति 10 ग्राम पर पहुंच गया। सोने का भाव सोमवार को 1,500 रुपये की तेजी के साथ 1,19,500 रुपये प्रति 10 ग्राम रहा था। स्थानीय सर्राफा बाजार में 99.5 प्रतिशत शुद्धता वाले सोने की कीमत में लगातार चौथे कारोबारी सत्र में तेजी जारी रही और यह 500 रुपये की तेजी के साथ 1,19,400 रुपये प्रति 10 ग्राम (सभी करों सहित) के रिकॉर्ड स्तर पर पहुंच गया। पिछले बाजार सत्र में इसकी कीमत 1,18,900 रुपये प्रति 10 ग्राम रही थी। इसके अलावा मंगलवार को चांदी की कीमत 500 रुपये बढ़कर 1,50,500 रुपये प्रति किलोग्राम (सभी करों सहित) के नए शिखर पर पहुंच गई। सोमवार को यह 7,000 रुपये चढ़कर रिकॉर्ड 1,50,000 रुपये प्रति किलोग्राम रही थी। वैश्विक स्तर पर, निवेशकों द्वारा ऊंचे स्तरों पर मुनाफावसूली के कारण सोने व चांदी की कीमते रिकॉर्ड स्तर से नीचे आईं। सोने का हांज़िर भाव 0.55 प्रतिशत फिसलकर 3,813.14 डॉलर प्रति औंस पर आ गया। दिन के कारोबार में यह 3,871.72 डॉलर प्रति औंस के रिकॉर्ड स्तर पर पहुंचा था। विदेशी बाजारों में चांदी का हांज़िर भाव 1.51 प्रतिशत की गिरावट के साथ 46.22 डॉलर प्रति औंस रहा। मिराए एस्पेट शेयरखान के ज़िस और मुद्रा मामलों के प्रमुख प्रवीण सिंह ने कहा, पीली धातु 3,871 डॉलर प्रति औंस के नए रिकॉर्ड स्तर पर पहुंच गई। वर्तमान में यह कुछ नुकसान के साथ 3,818 डॉलर प्रति औंस पर आ गई। इसका कारण कारोबारियों का ऊंचे स्तर पर मुनाफावसूली है।

दो जाने वाली शुल्क रियायतों को पुनः संतुलित या निलंबित कर सकता है। वाणिज्य एवं उद्योग मंत्री पीयूष गोयल ने सोमवार को दोहराया था कि टीईपीए एक अक्टूबर से लागू होगा। ईएफटीए देश यूरोपीय संघ (ईयू) का हिस्सा नहीं

हैं। यह मुक्त व्यापार को बढ़ावा देने और उसे तेज करने के लिए एक अंतर-सरकारी संगठन है। इसकी स्थापना उन देशों के लिए एक विकल्प के रूप में की गई थी जो यूरोपीय समुदाय में शामिल नहीं होना चाहते थे।

वित्त वर्ष में 6.5% की दर से बढ़ेगी भारतीय अर्थव्यवस्था

नई दिल्ली, एजेंसी

एडीबी ने मंगलवार को कहा कि पहली तिमाही में 7.8 प्रतिशत की मजबूत वृद्धि के बावजूद भारतीय अर्थव्यवस्था के चालू वित्त वर्ष 2025–26 में 6.5 प्रतिशत की दर से बढ़ने का अनुमान है क्योंकि भारतीय निर्यात पर अमेरिकी शुल्क का प्रभाव विशेष रूप से दूसरी छमाही की संभावनाओं को कम करेगा।

उल्लेखनीय है कि अप्रैल में जारी एशियाई विकास बैंक (एडीबी) के एशियाई विकास परिदृश्य (एडीओ) में सात प्रतिशत की उच्च वृद्धि दर का अनुमान लगाया गया था। इसे भारत से आने वाले माल पर अमेरिका के 50



प्रतिशत शुल्क लागू जाने की चिंता के कारण जुलाई की रिपोर्ट में घटाकर 6.5 प्रतिशत कर दिया गया था। एडीओ सितंबर 2025 ने कहा कि वित्त वर्ष 2025–26 की पहली (अप्रैल-जून) तिमाही में बेहतर खपत और सरकारी व्यय के कारण सकल घरेलू उत्पाद (जीडीपी) में 7.8 प्रतिशत की

कारोबार

बाजार में आठवें दिन भी गिरावट, मौद्रिक समीक्षा से पहले निवेशक सतर्क

मुंबई, एजेंसी

विदेशी पूंजी की निकासी जारी रहने और नीतिगत ब्याज दर पर रिजर्व बैंक के फैसले से पहले निवेशकों के सतर्क रुख अपनाने से मंगलवार को घरेलू शेयर बाजार लगातार आठवें दिन भी गिरकर बंद हुए। संसेक्स में 97 अंक और निफ्टी में 24 अंक की गिरावट रही। बीएसई का 30 शेयरों पर आधारित मानक सूचकांक संसेक्स शुरुआती बढत गंवाकर 97.32 अंक यानी 0.12 प्रतिशत की गिरावट के साथ 80,267.62 अंक पर बंद हुआ।

कारोबार के दौरान इसने 80,677.82 के ऊपरी और 80,201.15 के निचले स्तर को भी छुआ। यह लगातार आठवां कारोबारी सत्र रहा जिसमें संसेक्स नुकसान के साथ बंद हुआ। इन आठ दिनों में संसेक्स कुल 2,746.34 अंक यानी 3.30 प्रतिशत टूट चुका है। नेशनल स्टॉक एक्सचेंज (एनएसई) का 50 शेयरों वाला मानक सूचकांक निफ्टी भी 23.80 अंक यानी 0.10 प्रतिशत गिरकर 24,611.10 अंक



पर बंद हुआ। विश्लेषकों ने कहा कि वैश्विक अनिश्चितता के बीच मौद्रिक समीक्षा के फैसले से पहले घरेलू बाजार में सतर्क धारणा हावी रही। इसके अलावा वायदा अनुबंधों की मासिक समाप्ति का दिन भी होने से कारोबार सीमित रहा। भारतीय रिजर्व बैंक (आरबीआई) की मौद्रिक नीति समिति की हिमासिक मौद्रिक समीक्षा बैठक इस समय चल रही है। इस बैठक में लिए गए फैसलों की जानकारी बुधवार को दी जाएगी। संसेक्स के समूह में शामिल कंपनियों में से आईटीसी, भारती एयरटेल, ट्रेट, 50 शेयरों वाला मानक सूचकांक निफ्टी भी 23.80 अंक यानी 0.10 प्रतिशत गिरकर 24,611.10 अंक

● **एडीबी की रिपोर्ट, भारतीय निर्यात पर अमेरिकी शुल्क का प्रभाव विशेष रूप से दूसरी छमाही की संभावनाओं को कम करेगा**

निर्यात में कमी का असर वित्त वर्ष 2025–26 और 2026–27 दोनों में भारत के जीडीपी पर पड़ेगा। इसके परिणामस्वरूप शुद्ध निर्यात अप्रैल में पहले के अनुमान से अधिक तेजी से घटेगा। कहा कि कर राजस्व वृद्धि में कमी के कारण राजकोषीय घाटा सकल घरेलू उत्पाद के 4.4 प्रतिशत के बजट अनुमान से अधिक रहने की संभावना है। इसका आंशिक कारण जीएसटी में कटौती है जिसे मूल बजट में शामिल नहीं किया गया था जबकि व्यय के स्तर को बनाए रखने का अनुमान है जिससे घाटा बढ़ेगा। फिर भी घाटा वित्त वर्ष 2024–25 में दर्ज सकल घरेलू उत्पाद के 4.7 प्रतिशत से कम रहने का अनुमान है।

राष्ट्रीय

तीनों सेनाओं का एकीकरण नीतिगत मामला नहीं

रक्षा मंत्री बोले- अस्तित्व के लिए भी यह अहम, सेनाओं का तालमेल निर्णायक परिणाम देना जीवंत उदाहरण

नई दिल्ली, एजेंसी

रक्षा मंत्री राजनाथ सिंह ने मंगलवार को कहा कि ऑपरेशन सिंदूर के दौरान प्रदर्शित एकीकृत, तत्क्षण अभियानगत समन्वय के साथ तीनों सेनाओं का तालमेल निर्णायक परिणाम देने का एक जीवंत उदाहरण है, और इसे भविष्य की सभी सैन्य कार्रवाइयों के लिए मानक बनना चाहिए।

एक कार्यक्रम में अपने संबोधन में सिंह ने कहा कि किस प्रकार भारतीय वायु सेना की एकीकृत वायु कमान और नियंत्रण प्रणाली ने सेना की आकाशतीर वायु रक्षा प्रणाली और भारतीय नौसेना की त्रिगुण के साथ मिलकर काम किया और यह भारत और पाकिस्तान के बीच सात से 10 मई तक चले संघर्ष के दौरान संयुक्त अभियान की रीढ़ बना। तीनों सेनाओं के बीच तालमेल के महत्व को रेखांकित करते हुए रक्षा

आरएसएस के शताब्दी समारोह में सिक्का व डाक टिकट जारी करेंगे प्रधानमंत्री

नई दिल्ली। प्रधानमंत्री नरेन्द्र मोदी बुधवार को दिल्ली में राष्ट्रीय स्वयंसेवक संघ के शताब्दी समारोह के तहत आयोजित एक कार्यक्रम में इस शामिल होंगे और इस मौके पर विशेष रूप से डिजाइन किया गया एक स्मारक डाक टिकट और सिक्का जारी करेंगे, जिसमें राष्ट्र के प्रति संगठन के योगदान को दर्शाया जाएगा।

एक आधिकारिक बयान में कहा गया है कि मोदी इस कार्यक्रम में मुख्य अतिथि होंगे और मौजूद लोगों को संबोधित करेंगे। इसके मुताबिक वर्ष 1925 में नागरूप में केशव बलिराम हेडगेवार द्वारा स्थापित आरएसएस की स्थापना एक स्वयंसेवक-आधारित संगठन के रूप में की गई थी, जिसका उद्देश्य नागरिकों में सांस्कृतिक जागरूकता, अनुशासन, सेवा और सामाजिक जिम्मेदारी को बढ़ावा देना था।

राष्ट्रीय

सेना कमांडर ने लद्दाख में सैनिकों की अभियानगत तैयारियों की समीक्षा की

लेह।उत्तरी कमान के जनरल ऑफिसर कमांडिंग-इन-चीफ लेफ्टिनेंट जनरल प्रतीक शर्मा ने केंद्र शासित प्रदेश लद्दाख के विभिन्न अग्रिम इलाकों का दौरा कर अभियानगत तैयारियों का जायजा लिया। सेना ने यह जानकारी दी। लेफ्टिनेंट जनरल प्रतीक शर्मा 27 सितंबर को लेह पहुंचे थे उन्होंने वहां तैनात सैनिकों के ऊंचे मनोबल और दृढ़ प्रतिबद्धता की प्रशंसा की। सेना की उत्तरी कमान ने सोमवार देर रात एक पोस्ट में कहा, लेफ्टिनेंट जनरल प्रतीक शर्मा ने सियाचिन ग्लोइड, पूर्वी लद्दाख में तैनात इकाइयों और कारकोरम दर्रे का दौरा किया और अभियानगत तैयारियों की समीक्षा की। उन्होंने सभी

बदलते सुरक्षा माहौल में अस्तित्व का मामला भी है। सिंह ने कहा, ऑपरेशन सिंदूर के दौरान, तीनों सेनाओं के तालमेल ने एक एकीकृत, तत्क्षण संचालन की तस्वीर तैयार की। इसने कमांडरों को समय पर निर्णय लेने, स्थितिजन्य जागरूकता बढ़ाने और अपने नुकसान के जोखिम को कम

सैन्यकर्मियों के ऊंचे मनोबल और दृढ़ प्रतिबद्धता की प्रशंसा की। सेना ने कहा कि शर्मा ने सियाचिन बेस कैंप में राष्ट्रीय ध्वज प्रश्नोत्तरी विजेताओं से बातचीत की और उनकी राष्ट्रीय भावना और समर्पण की सराहना की। उन्होंने सियाचिन बेस कैंप में 7000 मीटर से अधिक ऊंची एक अत्यंत चुनौतीपूर्ण चोटी के लिए पर्वतारोहण अभियान को भी हरी झंडी दिखाई और उनकी अदम्य भावना तथा पर्वतारोहण में एक नया मानदंड स्थापित करने के लिए उनकी सराहना की। लेफ्टिनेंट जनरल शर्मा ने 27 सितंबर को लद्दाख के उपराज्यल कर्वीड गुप्ता से मुलाकात की और हिंसा प्रभावित लेह शहर की वर्तमान स्थिति पर चर्चा की।

करने में सक्षम बनाया। यह निर्णायक परिणाम देने वाली एकजुटता का जीवंत उदाहरण है और यह सफलता भविष्य के सभी अभियानों के लिए एक मानक बनना चाहिए। सिंह भारतीय वायु सेना (आईएफए) द्वारा आयोजित एक संगोष्ठी की संबोधित कर रहे थे। उन्होंने कहा कि युद्ध के बदलते स्वरूप

और पारंपरिक तथा गैर-पारंपरिक खतरों के जटिल अंतर्संबंध के कारण, संयुक्तता एक विकल्प के बजाय एक प्रमुख अभियानगत आवश्यकता बन गई है। रक्षा मंत्री ने कहा, आज संयुक्तता हमारी राष्ट्रीय सुरक्षा और अभियानगत प्रभावशीलता के लिए एक मूलभूत आवश्यकता बन गई है।

सुनवाई से मना करने वाले जज से सुप्रीम कोर्ट नाराज

नई दिल्ली, एजेंसी

शीर्ष कोर्ट ने निचली अदालत के एक न्यायाधीश के प्रति नाराजगी जताई है, जिन्होंने एक आपराधिक मामले में इस आधार पर अधिकार क्षेत्र का हवाला देकर सुनवाई से इनकार किया कि शीर्ष अदालत द्वारा मामले के निपटारे के लिए निर्धारित समय बीत चुका था।

न्यायमूर्ति पंकज मिश्रा को न्यायमूर्ति पीबी वराले की पीठ ने कहा कि 18 जनवरी, 2024 को शीर्ष अदालत ने एक आपराधिक अपील का निपटारा करते हुए पश्चिम बंगाल के दक्षिण 24 परगना के अलीपुर में एक न्यायिक मजिस्ट्रेट को चार सप्ताह के भीतर मामले का निपटारा करने का निर्देश दिया था। हालांकि, सुनवाई अदालत ने न्यायाधीश ने 19 मार्च, 2024 को पारित आदेश में निर्धारित अवधि के भीतर मामले का निपटारा करने में असमर्थता जताते हुए इसे

- आपराधिक मामले में अधिकार क्षेत्र का हवाला देकर नहीं की थी सुनवाई**
- संबंधित जिला न्यायाधीश को निर्देश सुनवाई अदालत से स्पष्टीकरण मांगें**



अपने अधिकार क्षेत्र से बाहर का मामला बताया। पीठ ने न्यायाधीश के फैसले पर अपनी नाराजगी व्यक्त की और कहा, हमें यह देखकर दुख हुआ है कि न्यायाधीश ने किस तरह से आदेश पारित किया। यदि किसी कारण से न्यायाधीश इस अदालत द्वारा निर्धारित समय अवधि के भीतर मामले का निपटारा करने में सक्षम नहीं थे,





मुझे दबाव से निपटते हुए टीम को मुश्किल स्थिति से निकालना था। मुझे बस क्रीज पर रह कर अपना खेल खेलना था। मुझे पता था कि तिलक के साथ सोझेदारी में दाएं और बाएं हाथ के बल्लेबाजों का संयोजन बना रहेगा।
- संजू सैमसन, भारतीय क्रिकेटर

हाईलाइट

सिनर फाइनल में, गॉफ क्वार्टर फाइनल में

बीजिंग। शीर्ष वरीयता प्राप्त यानिक सिनर ने एलेक्स डि मिनीर को हराकर चाइना ओपन टैनिस टूर्नामेंट के फाइनल में प्रवेश कर लिया। सिनर ने 6-4, 3-6, 6-2 से जीत दर्ज करके हार्डकोर्ट टूर्नामेंट में लगातार नौवें फाइनल में जगह बनाई। अब उनका सामना दानिल मेदवेदेव या लर्नर टियेन से होगा। महिला वर्ग में अमेरिका की कोको गॉफ ने बेलिंदा बेचिच को 4-6, 7-6, 6-2 से हराकर क्वार्टर फाइनल में प्रवेश कर लिया। दूसरी वरीयता गाफ का बेचिच के खिलाफ कैरियर रिकॉर्ड 4-2 का हो गया है।

खारी बावली में छतों पर दौड़े उसैन बोल्ट

नई दिल्ली। दुनिया के सबसे तेज धावक उसैन बोल्ट ने मंगलवार को दिल्ली के खारी बावली की छतों पर जब दौड़ लगाई तो एशिया के सबसे बड़े मसालों की बाजार की पृष्ठभूमि में इतिहास और खेल का ऐसा मिलन हुआ जैसा भारत ने पहले कभी नहीं देखा था। यह पहला मौका था जब अपने मसालों और पतंगबाजी के लिए प्रसिद्ध खारी बावली की विरासत वाली छतें स्प्रिंट ट्रैक में बदल गईं। बोल्ट के साथ इस मौके पर पीवी सिंधु, पीआर श्रीजेश और अनिमेष कुजुर जैसे भारतीय ओलंपिक के सितारे भी शामिल थे।

आईएलटी20 में शारजाह वॉरियर्स से जुड़े कार्तिक शारजाह।

भारत के पूर्व विकेटकीपर-बल्लेबाज दिनेश कार्तिक मंगलवार को इंटरनेशनल लीग टी-20 (आईएलटी-20) के चौथे सत्र से पहले शारजाह वॉरियर्स टीम से जुड़ गए। कार्तिक ने वॉरियर्स टीम में श्रीलंका के विकेटकीपर बल्लेबाज कुसल मंडिस की जगह ली। इस टीम के कोच दक्षिण अफ्रीका के पूर्व क्रिकेटर जेपी डुमिनी हैं। कार्तिक ने कहा कि मैं डीपी वर्ल्ड आईएलटी-20 टूर्नामेंट के लिए शारजाह वॉरियर्स टीम से जुड़कर बहुत उत्साहित हूँ। मैं जानता हूँ कि वे एक युवा टीम हैं और जो कुछ खास करने की खाहिश रखते हैं।

राष्ट्रीय पुरस्कारों के लिए दें आवेदन: खेल मंत्रालय

नई दिल्ली। खेल मंत्रालय ने मंगलवार को इस साल के राष्ट्रीय खेल पुरस्कारों के लिए आवेदन आमंत्रित करने की प्रक्रिया शुरू कर दी और 28 अक्टूबर को आवेदन करने की आखिरी तारीख है। खेलों में उत्कृष्टता के लिए राष्ट्रपति हर साल ये पुरस्कार देती हैं, लेकिन राष्ट्रपति भवन में होने वाले समारोह की तारीख अब तक नहीं की गई है। डोपिंग उल्लंघन के मामलों में सजा पा चुके खिलाड़ी तभी पुरस्कार के पात्र होंगे जब सजा की अवधि खत्म हो चुकी हो। मंत्रालय ने कहा कि निलंबन या सजा के दौरान की उपलब्धियां नहीं गिनी जायेंगी।

भारत-ऑस्ट्रेलिया ए के बीच पहला वन-डे रद्द

कानपुर। भारत ए और ऑस्ट्रेलिया ए के बीच पहला अनौपचारिक एकदिवसीय मैच मंगलवार को लगातार बारिश के कारण एक भी गेंद फेंके बिना रद्द कर दिया गया। ग्रीन पार्क स्टेडियम में लगातार बारिश के कारण टॉस भी नहीं हो सका, जिससे खिलाड़ी और प्रशासक निराश हुए। पिछले साल बांग्लादेश के खिलाफ भारत के टेस्ट मैच के दौरान ग्रीन पार्क की जल निकासी व्यवस्था समीक्षा के घेरे में आ गई थी जब कुछ देश की बारिश से पूरे दिन का खेल रुक गया था। 3 मैच की अनौपचारिक वनडे श्रृंखला का दूसरा मैच शुक्रवार को इसी मैदान पर खेला जाएगा।

पाक क्रिकेटर अब विदेशी लीग नहीं खेल पाएंगे

इस्लामाबाद, एजेंसी

पीसीबी ने पाकिस्तान के बाहर टी-20 लीग में भाग लेने के इच्छुक खिलाड़ियों के सभी अनापत्ति प्रमाणपत्र निलंबित कर दिए हैं। बोर्ड के मुख्य परिचालन अधिकारी सुमैर अहमद सैयद ने 29 सितंबर को नोटिस भेजकर खिलाड़ियों और एजेंटों को इस फैसले की जानकारी दी।

ईएसपीएन क्रिकइंफो द्वारा देखे गए नोटिस में लिखा है, पीसीबी अध्यक्ष की स्वीकृति से, लीग व अन्य विदेशी टूर्नामेंटों में भाग लेने के लिए खिलाड़ियों के सभी अनापत्ति प्रमाण पत्र (एनओसी) अगले आदेश तक स्थगित किए जाते हैं। यह कार्रवाई क्यों की गई, इसका कारण नहीं बताया गया है। रिपोर्टों से पता चलता है कि पीसीबी का लक्ष्य एनओसी को एक प्रदर्शन-आधारित प्रणाली से जोड़ना है, जिसके मानदंड अभी सार्वजनिक नहीं हुए हैं। बोर्ड के दृष्टिकोण से, इसका उद्देश्य खिलाड़ियों को राष्ट्रीय और घरेलू प्रदर्शन के लिए प्रोत्साहित करना है। हालांकि, इसकी जानकारी नहीं है कि एनओसी पर लगाम निलंबन हटने से पहले मूल्यांकन में कितना समय लगेगा। यह कदम पाकिस्तान को एशिया कप फाइनल में भारत



● पाकिस्तान क्रिकेट बोर्ड ने की खिलाड़ियों की एनओसी निलंबित

से मिली हार के बाद उठाया गया है, लेकिन यह उस दौर से ठीक पहले आया है, जिसमें उन्होंने टी-20 त्रिकोणीय सीरीज भी जीती थी। पाकिस्तान की घरेलू प्रथम श्रेणी प्रतियोगिता, कायदे-आजम ट्रॉफी अक्टूबर में है, जो मूल तिथि 22 सितंबर से स्थगित हुई है। बाबर आजम, रिजवान और शाहीन अफरीदी सहित सात पाकिस्तानी खिलाड़ी दिसंबर में शुरू होने वाले बिग बैश लीग में खेलेंगे। 1 अक्टूबर को यूएई में होने वाली इंटरनेशनल लीग 2020 नीलामी के लिए 16 खिलाड़ी शॉर्टलिस्ट में हैं।

● बोले- आपरेशन सिंदूर के बाद पाकिस्तानी खिलाड़ी आक्रामक थे, हमने उन्हें खेलकर जवाब दिया

अपने आप को और देश के 140 करोड़ लोगों को निराश करूंगा। उन्होंने कहा कि मैंने बेसिक्स पर भरोसा रखा जो मैंने शुरूआती दिनों में अपने कोचों से सीखे थे और उसका अनुसरण किया। उन्हें सबसे सही जवाब यही था कि हम एशिया कप जीत जाएं और हमने वही किया। तिलक ने स्वीकार किया कि पाकिस्तानी खिलाड़ियों ने मैच में छींटाकशी की, लेकिन उन्होंने खामोश रहना पसंद किया। उन्होंने कहा कि आपरेशन सिंदूर के बाद वे हमारे खिलाफ काफी आक्रामक थे। हमने उन्हें खेल को जिस तरीके से खेला जाना चाहिए, वैसे

ही खेलकर जवाब दिया।

उन्होंने कहा कि हमने तीन विकेट जल्दी गंवा दिए और माहौल काफी गर्म हो गया था। मैं जल्दी बल्लेबाजी करने आ गया, लेकिन मैंने किसी को कुछ नहीं कहा और ना ही कोई खराब शॉट खेलकर टीम और देश को निराश किया। एक बार भारत जीत गया तो उन्होंने पाकिस्तानी खिलाड़ियों को जवाब दिया। उन्होंने कहा कि मैच के दौरान मेरा फोकस बेसिक्स पर था और मैं उन्हें जवाब नहीं देना चाहता था। मुझे जो कुछ कहना था, वह मैंने मैच के बाद कहा। भारत और पाकिस्तान के मैचों में यह होता है, लेकिन हमारा फोकस मैच जीतने पर था। भारत को आखिरी ओवर में दस रन चाहिए थे और तिलक ने कहा कि वह तब तक दबाव से ऊपर उठ चुके थे।

दबाव में फाइनल खेलना बहुत अच्छा अहसास रहा

तिलक ने कहा कि मुझ पर आखिरी ओवर में दबाव नहीं था। मैं गेंद दर गेंद रणनीति बना रहा था। मुझे गर्व है कि मैं यह कर सका। तिलक ने इस पारी को अपने करियर की सर्वश्रेष्ठ पारियों में से एक बताया। उन्होंने कहा कि मैं इसे सर्वश्रेष्ठ पारियों में से एक कहूंगा। इसके अलावा इंग्लैंड के खिलाफ चेन्नई में मैंने नाबाद 72 रन बनाए थे जो बेहतरीन पारी थी। एशिया कप खेलना और पाकिस्तान के खिलाफ दबाव के हालात में फाइनल खेलना बहुत अच्छा अहसास था। मैं इस पारी को अपनी सर्वश्रेष्ठ पारी कहूंगा। भारत इसलिए जीत सका क्योंकि बल्लेबाजी के लिए कठिन पिच पर अच्छी साझेदारियां कीं।

पाकिस्तान का हमसे कोई मुकाबला नहीं

वर्मा ने कहा कि मैं सूर्या भाई से सहमत हूँ कि पाकिस्तान का हमसे कोई मुकाबला नहीं है लेकिन यह खेल है और हमें पता था कि फाइनल में वे तैयारी से आएं। हमें उसकी अपेक्षा थी और हम उसके लिए तैयार थे। पिच बल्लेबाजी के लिए आसान नहीं थी, लेकिन हमने अच्छी साझेदारियां करके जीत दर्ज की और हमें इस पर गर्व है। जीत के सूत्रधार तिलक की तुलना विराट कोहली से भी की गई लेकिन 22 वर्ष के इस बल्लेबाज ने कहा कि जब विराट भाई जैसे लीजेंड के साथ नाम लिया जाए तो यह गर्व की बात है, लेकिन मेरा फोकस सिर्फ देश के लिए मैच जीतने पर है। मुझे खुशी है कि भारत को एशिया कप जिता सका। टी20 विश्व कप मेरा अगला लक्ष्य है और विश्व कप जीतने के बाद ही वेन से सो सकूंगा।



तिलक वर्मा

भारत ने श्रीलंका को 270 रनों का दिया लक्ष्य

आईसीसी महिला वनडे विश्व कप

गुवाहाटी, एजेंसी

अमनजोत कौर ने अपने पहले महिला वनडे विश्व कप के मैच में दबाव में जन्मे और धैर्य का परिचय दिया, जबकि अनुभवी दीप्ति शर्मा ने भी अर्धशतक जड़ा। दोनों के खेल से भारत ने मंगलवार को वर्षा से प्रभावित 47 ओवर के मैच में श्रीलंका के खिलाफ प्रतिकूल परिस्थितियों से उबरते हुए आठ विकेट पर 269 रन बनाए।

दो ओवर में चार विकेट गंवाने के बाद भारत की टीम एक समय छह विकेट पर 124 रन बनाकर मुश्किल में थी, लेकिन अमनजोत (57 रन, 56 गेंद, पांच चौके, एक छक्का) और दीप्ति (53 रन, 53 गेंद, तीन चौके) ने भारत को चुनौतीपूर्ण स्कोर तक पहुंचाया। दोनों ने सातवें विकेट के लिए 103 रन की साझेदारी भी की। हरलीन देओल (48 रन, 64 गेंद, छह चौके) ने भी उम्दा पारी खेली। पारी के दौरान कई बार बारिश का खलल पड़ा, जिससे मुकाबला 47 ओवर का कर दिया गया। अमनजोत ने शुरूआत से ही संयम दिखाया और स्ट्राइक रेटेट की। उन्होंने ढीली गेंदों को सबक सिखाने में भी कोई कोताही नहीं बरती। इस बल्लेबाजों को हालांकि 18, 37 और 50 रन के स्कोर पर तीन जीवनदान भी मिले। अमनजोत ने सात्र 45 गेंद में विश्व कप में अपना पहला अर्धशतक पूरा किया, जिसमें आक्रामकता और नियंत्रण का शानदार मिश्रण था।

अनुभवी बल्लेबाज दीप्ति ने दूसरे छोर पर मोर्चा संभाला और अपना 16वां वनडे अर्धशतक पूरा किया। स्नेह राणा ने भी 15 गेंद पर दो चौकों और दो छक्कों की मदद से नाबाद 28 रन की शानदार पारी खेली और भारत का स्कोर 250 रन के पार पहुंचाया। खिताब की प्रबल दावेदार और घरेलू मैदान पर खेल रही भारत की टूर्नामेंट में शुरूआत बेहद खराब रही।

श्रीलंका की बाएं हाथ के स्पिनर इनोका



गुवाहाटी के बारसापारा स्थित एसीए स्टेडियम में खेले जा रहे आईसीसी महिला क्रिकेट विश्व कप मैच के दौरान अपने अर्धशतक का जश्न मनाती भारतीय बल्लेबाज अमनजोत कौर।

बारिश की बाधा से ओवरों की संख्या घटकर 47 हुई

गुवाहाटी। भारत और श्रीलंका के बीच मंगलवार को खेले जा रहे महिला विश्व कप के पहले मैच को बारिश के कारण 47 ओवर का कर दिया गया। भारत ने जब 40 ओवर में छह विकेट पर 210 रन बनाए थे, तब बारिश के कारण दूसरी बार खेल रोकना पड़ा। इससे पहले बारिश के कारण 80 मिनट के पहले विलंब के बाद मैच को 48 ओवर का कर दिया गया था।

रणवीरा (46 रन पर चार विकेट) ने भारत का स्कोर छह विकेट पर 124 रन कर दिया। रणवीरा (39 वर्ष) ने अच्छी तरह जम चुकी हरलीन, जेमिमा रोड्रिग्स (0) और कप्तान हरमनप्रीत कौर (21) को पांच गेंद के भीतर आउट करके भारतीय मध्यक्रम को ध्वस्त किया। श्रीलंकाई कप्तान चमारी अटापट्टू ने

त्रुणा घोष को आउट करके भारत को एक और झटका दिया जिससे भारतीय टीम ने चार रन पर चार विकेट गंवा दिए। उदेशिका प्रबोधनी ने इससे पहले चौथे ही ओवर में फॉर्म में चल रही स्मृति मंधाना (08) को पवेलियन भेजा। आउट कर दिया जो अच्छी लय में दिख रही थीं

मिनट तक खेल रुका गया और खेल दोबारा शुरू होने पर रणवीरा ने अपने पहले ही ओवर में सलामी बल्लेबाज प्रतीका रावल (37) को आउट कर दिया जो अच्छी लय में दिख रही थीं लेकिन उन्होंने कई खाली गेंद खेली।

भारत : 269/8 (47 ओवर)
प्रतीका रावल का गुणारले बो रणवीरा स्मृति मंधाना का गुणारले बो प्रबोधिनी हरलीन देओल का कविशा बो रणवीरा हरमनप्रीत कौर का अनुका बो रणवीरा जेमिमा रोड्रिग्स बो रणवीरा दीप्ति शर्मा का सुगदिका बो कुलसूर्या रिचा घोष का प्रबोधिनी बो अटापट्टू अमनजोत कौर का गुणारले बो प्रबोधिनी स्नेह राणा नाबाद

गेंदबाजी : कुलसूर्या 8-0-42-1, प्रबोधिनी 10-1-55-2, सुगदिका 9-0-46-0, कविशा 8-0-51-0, रणवीरा 9-0-46-4, अटापट्टू 3-0-24-1

शुरू होने पर रणवीरा ने अपने पहले ही ओवर में सलामी बल्लेबाज प्रतीका रावल (37) को आउट कर दिया जो अच्छी लय में दिख रही थीं लेकिन उन्होंने कई खाली गेंद खेली।

न्यूजीलैंड पर जीत से आगाज करना चाहेगा ऑस्ट्रेलिया

महिला विश्व कप

सात बार की चैंपियन ऑस्ट्रेलियाई टीम आईसीसी महिला वनडे क्रिकेट विश्व कप में बुधवार को न्यूजीलैंड के खिलाफ जीत दर्ज कर अभियान की शुरूआत करना चाहेगी। मौजूदा टी-20 चैंपियन न्यूजीलैंड से उसे कड़ी चुनौती मिलेगी, लेकिन ऑस्ट्रेलिया को आंतरिक चुनौतियों से भी पार पाना होगा। ऑस्ट्रेलिया के पास प्रतिभा और विकल्पों की कमी नहीं है और टीम में संतुलन बनाना सबसे बड़ी

ऑस्ट्रेलिया : एलिसा हीली (कप्तान), डारसी ब्रासन, एशले गार्डनर, किम गार्थ, हीथर ग्राहम, अलाना किंग, फीबी लिचफील्ड, ताहलिया मैकग्रा, सोफी मोलिनू, बेथ मूर्नी, एलिसे पेरी, मेगान शूट, अनाबेल सदरलैंड, जॉर्जिया वोल्, जॉर्जिया वेयरहेम।

न्यूजीलैंड : सोफी डेवाइन (कप्तान), सूजी बेट्स, एडेन कारसन, फ्लोरा डेवोनशर, इजी गेज, मैडी ग्रीन, ब्रूक हालीडे, ब्री ड्रिंग, पोली इंगलिस, बेला जेम्स, जेस केर, एमेलिया केर, रोसेमैरी मायेर, जॉर्जिया विल्लमर, ली ताहुहु। मैच : दोपहर तीन बजे।

परेशानी है। बाएं हाथ की स्पिनर सोफी मोलिनू और लेग स्पिनर जॉर्जिया वेयरहेम चोटों से उबर चुकी हैं। अब ऑस्ट्रेलियाई टीम प्रबंधन को देखना होगा कि अंतिम एकादश में उनकी जगह कैसे बनाई जाए। वेयरहेम और अलाना किंग के रूप में दो लेग स्पिनरों को उतारा जाए या आक्रमण को विविधता देने के लिए

ट्राफी न दिए जाने पर विवाद

भारतीय बोर्ड ने एसीसी की वार्षिक आम बैठक में उठाया मुद्दा, मोहसिन नकवी अपने रुख पर बरकरार

एशिया कप विवाद को लेकर बीसीसीआई का रवैया सख्त

दुबई, एजेंसी

भारतीय क्रिकेट बोर्ड (बीसीसीआई) ने मंगलवार को एशियाई क्रिकेट परिषद (एसीसी) की वार्षिक आम बैठक (एजीएम) में भारत को एशिया कप की विजेता ट्रॉफी प्रदान न किए जाने पर कड़ा ऐतराज जताया, लेकिन एसीसी के अध्यक्ष मोहसिन नकवी अपने रुख पर बरकरार हैं। भारत को रविवार को ट्रॉफी नहीं दी गई थी क्योंकि भारतीय टीम ने पाकिस्तान सरकार में मंत्री और पाकिस्तान क्रिकेट बोर्ड के अध्यक्ष नकवी से ट्रॉफी लेने से इन्कार कर दिया था।

इस एजीएम में बीसीसीआई का प्रतिनिधित्व बोर्ड के उपाध्यक्ष राजीव



शुक्ला और पूर्व कोषाध्यक्ष आशीष शेलार ने किया। एशिया कप की ट्रॉफी एसीसी के कार्यालय में है और यह अब भी स्पष्ट नहीं है कि इसे विजेता टीम के पास कब पहुंचाया जाएगा। एसीसी के सूत्र ने बताया कि ट्रॉफी न सौंपे जाने और मैच के बाद पुरस्कार समारोह के



दौरान एसीसी अध्यक्ष (नकवी) द्वारा किए गए कारनामों पर भारत ने आज की बैठक में कड़ा ऐतराज जताया। बैठक में शुक्ला ने स्पष्ट किया कि ट्रॉफी विजेता टीम को सौंपी जानी चाहिए। यह एसीसी की ट्रॉफी है और किसी व्यक्ति को नहीं है। नकवी हालांकि अब भी

जब बैठक शुरू हुई तो नकवी ने वेस्टइंडीज के खिलाफ नेपाल को जीतने और एसीसी सदस्य बनने के लिए मंगोलिया को बहाई देकर अपनी बात समाप्त कर दी। तभी शेलार ने सवाल उठाया कि आप एशिया कप खिताब के लिए भारत को बहाई क्यों नहीं दे रहे हैं। उन्होंने नकवी को बहाई देने के लिए मजबूर किया और पीसीबी प्रमुख सहमत हुए और विधित्त बहाई दी। बीसीसीआई अब इस मामले को आईसीसी के पास ले जाएगा, जिसकी बैठक नवंबर में होनी है। शुक्ला और शेलार ने तर्क दिया कि एसीसी को ट्रॉफी कार्यालय में रखनी चाहिए और बीसीसीआई उसे वहां से एकत्र करना होगा। हम वैध विजेता के रूप में ट्रॉफी चाहते हैं।

ट्रॉफी देने पर सहमत नहीं हैं। नकवी ने इससे मना नहीं किया, लेकिन वह जिम्मेदारी टाल रहे थे। उन्होंने कहा कि नकवी इस बात पर अड़े रहे कि इस मामले पर एजीएम में चर्चा नहीं होनी चाहिए और इसे किसी और समान अलग से उठाया जाना चाहिए। बैठक

का एकमात्र एजेंडा उपाध्यक्ष का चुनाव करना था, लेकिन उसे भी टाल दिया गया। नकवी ने एशिया कप जीतने के लिए बीसीसीआई को बहाई नहीं दी, लेकिन शेलार के जोर देने पर उन्हें भारतीय टीम को औपचारिक प्रशास के लिए मजबूर होना पड़ा।